



فضل احمد سید

# دو زبانوں میں سرائے موت

# برقلہ اریب بکس

**PDF BOOK COMPANY**

مدد، مشاورت، تجاویز اور شکایات :

Muhammad Husnain Siyalvi

0305-6406067

Sidrah Tahir

0334-0120123

Muhammad Saqib Riyaz

0344-7227224



افضال احمد سید

# دو زیانوں میں سڑائے موت



آج کی کتابیں 0305 6406067

PDF Book Company

تمام حقوق محفوظ ہیں

پہلی اشاعت : جنوری ۱۹۹۰  
قیمت : پچاس روپے

# نئی ارباب ذوق

اهتمام

آج کی کتابیں

بی ۱۲۰ سیکٹر ۱۱ بی نارتہ کراچی ٹاؤن شپ کراچی ۳۶

کمپوزنگ

پبلشرز یونائیٹڈ

۸۷ دارالامان کوآپریشن ہاؤسنگ سوسائٹی کراچی

0305 6406067

طبعات

ابن حسین پرنٹنگ پریس

ہاکی اسٹیڈیم کراچی

تقطیم کار

مکتبہ دانیال

وکتوریہ چیمبرز غیر ۲ عبداللہ ہارون روڈ کراچی



PDF Book Company

دوازبانوں میں سزاۓ موت

بصہ ارباب روز



0305 6406067

PDF Book Company

# تُر تپپ

شویہ

اگر تم تک میری آواز نہیں پہنچ رہی ہے  
زندہ رہنے کی آخری تاریخ  
ایک نئی زبان کا سیکھنا  
تم خوبصورت داشروں میں رہتی ہو

نظم

مجھے اس باغ میں جائے دو  
نظم  
تم ایک بوسہ ہو

زرمینہ

جس کا کوئی انتظار نہ کر رہا ہو  
شاعری کی اصناف  
زندہ رہنا ایک میکانیکی اذیت ہے

آندروس آئی لینڈ

میں زندگی کو استعمال کرنا چاہتا ہوں  
خشک ہوتی ہوئی بندرگاہ  
مجھے ایک کاسنی پھول پسند تھا

جس سے محبت ہو

آخری دلیل

کیا محبت کہیں کہو گئی

اگر ہم گیت نہ گاتے

نظم

میزبان

محبت

تمہاری انگلیاں

تمہارے بدن کا تھوار ختم ہونے کے بعد

۷

۲۱

۲۲

۲۵

۲۷

۲۹

۳۱

۳۲

۳۵

۳۷

۴۱

۴۲

۴۵

۴۹

۵۱

۵۲

۵۵

۵۷

۵۹

۶۱

۶۲

۶۵

۶۷

۶۹

۷۱

۷۲

PDF Book Company

۷۵	بمیں بھول جانا چاہے
۷۷	جہنم
۸۱	اگر آپ مریم کانسکی وج ہوتے
۸۲	کر سٹل ناخت
۸۵	دو زبانوں میں سزانے موت
۸۷	سور ہون کی سابق طالبہ
۸۹	ایک اچھا سوال
۹۱	کون تھا وہ
۹۲	ملوق اور تعزیز
۹۵	بم یہ جان کر خوش ہو سکتے ہیں
۹۷	میری انتوانیت
۹۹	حکایت
۱۰۳	گلدستے اور دعوت نامہ
۱۰۵	لاوانیا کے قریب
۱۰۷	تم نیند میں بہت خوبصورت لکھتی ہو
۱۰۹	دلیر لڑکی
۱۱۱	اگر کوئی پوچھے
۱۱۵	گھوڑی جن کی ہے
۱۱۹	ملک الشعرا فیفار اسیاریان کا ایک مطلع
۱۲۱	میرے پارلر میں
۱۲۳	وہ اپنے آنسو ایک نازک بیر ڈرائیر سے سکھاتی ہے
۱۲۵	فروخت کیسے کئے انسانوں کی بغاوت
۱۲۹	خدا مجھ سے نارا چن ہو گیا ہے
۱۳۱	شاعر اور تلوار کا گیت
۱۳۵	نظم
۱۳۷	زندگی بمارے لے آسان کر دی گئی ہے
۱۳۹	پہانسی
۱۴۲	میں اس لے نہیں پیدا ہوا تھا

# رباب ذوق

0305 6406067

PDF Book

Conversion

## ثوبیہ

ثوبیہ کے خبیثے کے باپر بیدِ مجنوں کی ایک نیم بُریدہ شاخ پر ایک سفید رومال لہرا ریا تھا، جس کی پاکبزگی سے ایک دن میں نے اپنا تیر گزار دیا۔ ثوبیہ خواب میں تھی کہ اس نے اپنے رومال کو خون میں تر دیکھا اور اس چاک پر، جو رومال میں پیدا ہو گبا تھا، رونی، خبیثے سے نکلی اور مجھ سے کہا، ہمیں خون آشامی بھی سکھائی جاتی ہے۔ میں نے کہا، ثوبیہ میں تمہارے لیے بیدِ مجنوں کی جڑوان

شاخ لایا ہوں اور یہ شعر کہے ہیں:

شراب گودام کے پیچھے جنگل میں  
میں

وصل کے لیے ثوبیہ کو پکڑنا چاہتا تھا  
ثوبیہ بُرن بن گئی

اور میں کمند

ثوبیہ نیل گائے بن گئی

اور میں دلدل

ثوبیہ شیرنی بن گئی

اور میں گھاس سے ڈھکا گزہا

میں جب ثوبیہ کو

بے بس کر چکا

ثوبیہ

شراب گودام کے پیچھے جنگل کا درخت بن گئی

ثوبیہ کے درخت کی ایک شاخ سے

میں نے تیر بنایا

اور اس رومال کو چھپد دیا

جو ثوبیہ کے خیمے کے باہر لہرا دیا تھا

اس سفید رومال کو

جو ثوبیہ کے مضبوط سیے ہونے خیمے کے باہر لہرا دیا تھا

ثوبیہ نے میری جڑوان شاخ کے دو حصے کر دیے اور کہا، میں تمہارے گیت کو  
جڑوان کر دیتی ہوں:

تمہارا تیر

درخت بھی ہے اور پرندہ بھی

جسے میں لوری دیتی ہوں

اور تم جگا دیتے ہو

جسے میں گھونسلے میں آرام  
 اور تم ترکش میں قبض دیتے ہو  
 جسے میں اپنے ہاتھ پر اتارتی ہوں  
 اور تم کسی کے دل میں  
 تمہارا ترکش ڈراونے خوابوں سے بھرا ہے  
 جب ہی ایک پرنده  
 میرے رومال میں گھونسلا بنائے چلا  
 میرے معصوم سفید رومال میں  
 جس پر اپنی میں نے  
 اپنا نام بھی نہیں کاڑھا تھا

میں نے کہا، ثوبیہ ریشم بہت سے زخم بھر دیتا ہے اور تمہارا انگشتانہ کبھی  
 سوتی کو تمہاری انگلیوں سے وصل کی حالت میں نہیں لائے گا، مگر جب تم کسی  
 کنوں میں ڈینے لگو گی تو میں تمہارے لیے کانٹوں والی گھاس سے ڈور ضرور  
 بُنؤں گا، چاہیے میرے ہاتھ پر زخم اپنی گنتی بھول جائیں ثوبیہ نے کہا، شاید  
 تمہاری لاش پر بھی زخموں کا شمار نہ ہو سکے اور تمہارا توان مانگنے والے کبھی  
 تمہارے آخری زخم کی شناخت نہ کر سکیں میں نے کہا، ثوبیہ میرا توان مانگنے  
 والوں کو بددعا نہ دو۔ ثوبیہ نے کہا، غیر خانہ بدوسوں کو ہماری بددعائیں نہیں  
 لگتیں۔ میں نے کہا، اب ہم بددعاوں کا رقص کرتے ہیں:

بددعائیں جو کسی کو نہیں لگتیں  
 اور دل جو کسی سے لگ جاتا ہے  
 دل جو کسی سے لگ جاتا ہے  
 بہنکے ہونے جہاز کی طرح  
 اس ساحل پر  
 جہاں اسے لوث لیا جاتا ہے

میری جان  
 مجھے بددعا نہ دو

مجھے نہارے ہونشوں کو چومنا ہے  
میرے جہاز کو نہ لوثو  
مجھے شراب گودام کے پیچھے جنگل کی سب سے خوبصورت لڑکی کو ستر کے  
پار لے جانا ہے

پھر میں نے کہا، اب ہم ہاتھوں کا رقص کرتے ہیں:

ہاتھ جو رقص کرتے ہیں  
مضبوط ساخت  
اور لچک رکھنے والی ثوبیہ کے  
ہاتھوں اور شانے پر  
اداس اور خواب آلوڈ ثوبیہ کے  
ہاتھوں اور شانے پر  
ہاتھ جو رقص کرتے ہیں  
اگر کاث بھی دیے جائیں  
تو بھی میں  
ثوبیہ کے ساتھ  
اتنا ناچوں گا  
کہ ثوبیہ اپنی اداسی بھول جائے  
ثوبیہ جسے میں نے کبھی نہیں چوما

پھر نوبیہ نے کہا، تم ہیسے کی کان کا رقص کرسکتے ہو اور اپنے ہاتھ میرے  
شانے پر رکھ کر شریک ہونی:

جب میں مر جاؤں گا  
نوبیہ ہیسے کی سل سے میرا کتبہ بنائیں گی

شراب گودام کے پیچھے جنگل  
چوروں سے بھر گا

ثوبہ مجھے چھپنیوں کے حوالے نہ کرنا  
میں ہبروں کی کان میں  
دقن ہونا چاہتا ہوں

شراب گودام کے پیچے کے جنگل میں  
ہیسے کی کان  
جسے میں نے دریافت کیا  
میری ثوبہ کا دل

رقص سے تھک کر ہم زمین پر بیٹھ گئے۔ ثوبہ نے اپنے بال کھول دیے اور دیر تک  
اپنے سفید رومال کو لہراتا ہوا دیکھتی رہی، پھر اس نے گنگانا شروع کیا:

تم نے چاند کا پہول سونگھے لبا  
وہ گست سن لبا  
جو ان انگر توزے والوں کو سنایا جاتا ہے  
جن کی شراب  
ریگستان پر چھڑ کو  
تو بارش نہ تھی

میرے محبوب  
اتنا بڑا گلداز کھاں سے لاز گئے  
جس میں چاند کا پہول سجا دو

کل میں نے تمہیں خواب میں دیکھا تھا، میں نے اس سے کہا۔ خواب میں خانہ  
بدوشوں کو دیکھنا جلد مر جانے کی نشانی ہے، ثوبہ نے کہا، اور اپنے بالوں میں  
کنگھی کرنی شروع کر دی۔ جب اس نے انہیں ایک سرخ ڈور سے باندھنا چاہا تو  
میں نے کہا:

دل نامی ایک پرندہ

تھارے بالوں سے لٹ لے اڑتا ہے  
اور اس سے اپنا  
گھر نسلہ بناتا ہے

چاند جب گھٹنے لکتا ہے  
ثوبیہ اپنے بال کنواریوں کی جھیل میں دھوتی ہے  
اور انہیں  
چار مضبوط چوٹیوں میں قبض کر دیتی ہے  
یہ جانے بغیر  
کہ دل کے چار خانے ہوتے ہیں

ثوبیہ نے اپنے بالوں میں سرخ اور سیاہ رنگ کے پھول سجائے اور مجھ سے باتیں  
کہیں - اس نے کہا، خوش بختی انہی دو رنگوں میں ہے - وہ اپنی روٹی پھولوں اور  
اویس سے گوندھتی ہے - اس نے کہا، کوئی بھی گھوڑی محبت کی چراگاہ چھوڑ کر  
نہیں جائے گی، چاہے اسے آسمان کے ستاروں سے جزی لگام کیوں نہ پیش کی  
جائے - اس نے کہا، دل ایک گھنا جنگل ہے، اور خدا جنگلوں میں رہتا ہے نہ  
کہ عبادت خانوں میں - اس نے کہا، وہ بنی عروس سے ہے جن کی لڑکیاں سردیوں  
میں اور جاذب نظر ہو جاتی ہیں - اس نے کہا، بنی عروس کے مرد سردیوں میں  
خیمه بند ہو جاتے ہیں اور کھر اور پالیے میں اپنی عورتوں کو گداگری کے لیے  
بھیجتے ہیں - اس نے کہا، بنی عروس کی لڑکیاں صدقہ نہیں اپنے حسن کا خراج  
مانگتی ہیں - اس نے کہا، جب تک کوئی پرندہ اڑتا ہوا نظر نہ آئے، آسمان کا  
حسن نامکمل رہتا ہے - اس نے کہا، وہ خانہ بدوضش لڑکیاں خوش قسمت ہوتی ہیں  
جن کی ماڈ نے انہیں خیمے اور کارروائی سے دور جنا - اس نے کہا، تمہارے  
شاعروں کی محبوبائیں حسن و خوبی میں میرے نصف کو بھی نہیں پہنچتیں، پھر  
بھی کوئی شاعر مجھ پر ایسی نظمیں نہیں لکھتا جو میرے دل کو دو حصوں میں  
کاث دیں - اس نے کہا، کسی نے میرے لیے ایک معمولی اینٹ کو بھی دو حصوں  
میں نہیں توڑا - اس نے کہا، جب پل کے اوپر سے ایک جنازہ جا ریا ہو گا، کوئی  
پل کے نیچے پہلی بار مجھے پیار کے گا؛ شاید یہ تم ہو گے؛ تمہارا بوسہ بہت  
دنوں تک مجھے پریشان رکھے گا، اس گھوڑی کی طرح جس پر آسیب آ جاتا ہے

اور چراغاں تنگ ہو جاتی ہے۔ اس نے کہا، ایک رات میں گیت گا رہی تھی کہ خبیث کو آگ لگ گئی۔ اس نے کہا، میں نے اپنا گیت نہیں توڑا؛ گیت اور آگ خانہ بدوشوں کی طرح آزاد ہوتے ہیں، انہیں درمیان میں ختم نہیں کرنا چاہیے۔ اس نے کہا، میں ایک غم میں تپ رہی ہوں، کہیں سے دو پرنڈے لاو، ایک میرے نام پر قربان کر دو اور دوسرے کو خون میں رنگ کر اڑا دو۔

رقص کے بعد ثوبیہ نے کہا، خانہ بدوش آدم کی اس عورت سے اولادیں ہیں جو حوا سے پہلے اس کے تجربے میں آئی۔ اس نے کہا، وہ لوگ بہت خوش قسمت ہوتے ہیں جن کی کوئی تاریخ نہیں؛ بہت دنوں تک خانہ بدوشوں کو پناہ دینے کی سزا موت تھی، سو انہیں تاریخ میں پناہ نہیں ملی؛ تاریخ کے دریا سے خانہ بدوشوں کی کشتی کبھی نہیں گزری۔ ہمارا خبیث ایک رات سے زیادہ ایک جگہ قائم نہیں رہنے دیا گیا۔ ثوبیہ نے کہا، ہمیں تاریخ کی ریت سے سونا چھانٹے پر مامور کیا گیا اور ہماری زندگی بہر کی مزدوری چھین لی گئی؛ پہر بھی ہم خانہ بدوشوں نے کنگھیاں، گھوٹے کی نعل اور آدمی کی تقدیر ایجاد کی۔

اگلے دن جب میں ثوبیہ سے ملا تو اس نے کہا، آج یوم افعی ہے؛ مجھے کوئی سانپ ڈھونڈ دو تاکہ اسے مار کر سال بہر تک خوش نصیب رہ سکوں۔ میں نے کہا، آؤ اس سانپ کو ڈھونڈتا ہیں جس نے شراب گودام کے پیچھے جنگل میں ایک خانہ بدوش لڑکی کے عاشق کو عین ساعت انزال میں ڈس لیا تھا۔ پہر میں نے ثوبیہ سے پوچھا، اگر ہم کوئی سانپ نہ ڈھونڈ سکے یا اس کو مارنے میں ناکام ہو گئے۔ ثوبیہ نے کہا، ہر ناکامی کا ایک تدارک ہوتا ہے؛ پہر مجھ پر لازم ہو جائے گا کہ میں اپنے بدن پر ایک افعی گدواؤں۔ میں نے کہا، ثوبیہ تم سانپ کھان گدواؤ گی۔ ثوبیہ نے کہا، جہاں تمہارا دل چاہے۔ میں نے کہا، پہر میں تمہارے بدن پر ایک اڑدہا گودوں گا جو تمہاری ایڑی، پنڈلی، ران، پیڑو، کمر اور چھاتیوں کو اپنی لپیٹ میں لے لے گا؛ اب یہ بتاؤ کہ میں تمہاری بائیں ایڑی کو گودنا شروع کروں یا دائیں۔ ثوبیہ نے کہا، دائیں، کیونکہ میری بائیں ران پر اوپر کی طرف ایک تل ہے، جس کو میں کبھی کھونا نہیں چاہتی۔ میں نے ثوبیہ کے تل کو چوم لبا اور اس کے ہونشوں کو بھی۔ وہ اڑدہا جسے میں گود نہ سکا، ہم دونوں کے بدن کے درمیان کروٹیں لیتا رہا۔

دوسرے دن ثوبیہ نے مجھے ایک ڈوری دی۔ کہا، اب میں تم سے بندھ گئی۔ میں نے کہا، ثوبیہ اگر تم چاہو تو آسان سے قومِ قزح کی ڈور بھی گھاس کی دو معمولی پتیوں میں الجھا سکتی ہو۔ ثوبیہ نے کہا، میں کوئی ایسا جرم نہیں کرنا چاہتی جس کی سزا موت سے کم ہو۔ پھر ثوبیہ نے میرے جو تے کا تسمہ نکال دیا اور اسے اپنی گردن میں سختی سے باندھ کر کہنے لگی، محبت تو فنا اور رسوائی کا عمل ہے۔ اور پھر ہم نے فنا اور رسوائی کا رقص شروع کیا۔

رقص کے بعد ثوبیہ نے کہا، تمہاری بندرگاہیں بنجر، اوکھر اور اوسر ہیں؛ تمہارے ساحل مشکل پسند اور شکست و ریخت سے اُنے ہیں؛ تمہاری گھروڑیاں مغروف اور گھوڑے نااسب، تمہاری فصلیں وحشی اور تمہاری کٹائی بیے وفا ہے؛ تم برباد شدہ جہاز کا اسباب تلاش کرنے والے، میرے پاس کیوں آئے۔ میں نے کہا، جن آنکھوں کو دیکھنا آ گیا، انھیں دل نہیں توڑنا چاہیے۔ ثوبیہ نے کہا، تم ابک پہانسی پائی ہونی لاش کے نیچے کھنے ہو کر بھی گیت گاؤ گے، صرف اس لیے کہ کوئی تمہارے قتل کا انتقام لینے والا نہیں۔ میں نے کہا، ثوبیہ میں گیت اس لیے گاتا ہوں کہ اپنے آپ کو برداشت کر سکوں۔ اور محبت کا ہے کو کرتے ہو، ثوبیہ نے پوچھا۔ تاکہ کسی اور کو بھی برداشت کر سکوں، میں نے کہا۔ ثوبیہ نے کہا، مگر میں تو پورے چاند میں اپنا خیمه نہیں چھوڑ سکتی۔ میں نے کہا، پھر گھن کا انتظار کرنا چاہیے۔ ثوبیہ نے کہا، انتظار تو چراغوں کو بجھا دیتا ہے؛ ہم خانہ بدلوش تو جھرنے سے پائی اور گائے سے دودھ پیتے ہیں اور رات کو کوئی گناہ نہیں کرتے۔ میں نے کہا، ثوبیہ تم گناہ میں بھی رات اور دن کی تفریق رکھتی ہو؛ کیا تمہارا نام دن کو کچھ اور اور رات کو کچھ اور ہو جاتا ہے۔ ثوبیہ نے کہا، میرا نام تو خیمه بدھ جاتا ہے، اور سبت کے دن میں کسی بھی نام کا بوجھ نہیں اٹھاتی، اور نہ کوئی گیت گاتی ہوں۔ ثوبیہ نے کہا، نام بھی ایک ایسی ندی ہے جو برف باری میں جم جاتی ہے، مگر کسی کسی کو اپنی جان بچانے کے لیے وہاں بھی پناہ لینی پڑتی ہے۔ میں نے کہا، اگر میں اپنی جان نہ بچا سکا تو کبا وہ میرے مارے جانے کی داستان اپنے خیمے کے الاڑ پر گا سکے گی۔ ثوبیہ نے کہا، جوان خیمه بدلوش لڑکیوں کو کبھی کبھی سچے گیت گائے پر تازیانے بھی لگائے جاتے ہیں۔ میں نے کہا، کیا تازیانہ اسے ننگا کر کے لگایا جائے گا۔ ثوبیہ نے کہا، یہ اس پر منحصر ہے کہ گیت کتنا فحش تھا؛ مگر اب اس بات کو

زہنی دو، آج ایک خانہ بدوش ایک الزام کے غلط ثابت ہونے پر ریا ہوا ہے، اب اس کی ریائی کا رقص کرتے ہیں۔

رقص کے بعد بھی میرا ہاتھ نوبیہ کے ہاتھ میں تھا۔ اس نے کہا، میں تمہاری تقدیر بتاتی ہوں: تم روحوں کو محبت کے تھے خانوں میں لے جاؤ گے، تمہارے قدموں پر سوسن اور گلاب ہیں اور تمہارے پیر میں اس سانپ کی بیڑی ہے جس نے خود کو نکل لیا ہے، اگر تم کسی دل تک موت سے پہلے پہنچ گئے تو موت اور تم دونوں باطل ہو جاؤ گے، اور اگر رتھ گذرنے کے بعد پہنچے تو مر جانے والوں کی ملکہ اپنی پوشائی کے خواب کے ایک مسودے سے بنائے گی؛ کونی تمہیں ایک سیاہ اور ایک سفید ستون سے پاندھ دے گا اور تمہارا ہاتھ اس درخت تک نہیں پہنچ سکے گا جیسے چھوڑ کر تم اس کے پہلوں کو جواہر میں تبدیل کر دیتے، تمہارے آسمان پر ایک ستارہ ہمیشہ ڈولتا رہے گا، یہاں تک کہ تم اسے رتھ سے کچل جانے سے بچا لو گے، تمہارا ترکش ان تیروں سے بھرا ہو گا جن کے سے زہرآلود ہوتے ہیں اور تم ایک عکس پر نشانہ آزماتے رہو گے، جو اس آئینے میں تم کو نظر آتا ہے جیسے ایک برهنہ لڑکی اپنے ہاتھوں میں لیے کھڑی رہے گی؛ ایک دن تم اس کے بالوں سے سرخ گلاب اور اس کی گردن سے طلاتی زنجیر کو ریا کر دو گے اور اس کے ہاتھ میں دوہری تلوار دے دو گے، یا ایک میزان جس پر وہ روحوں کا وزن کر سکے، مگر تم وہ سیاہ مہتاب ہو جو اپنے رد کرنے والوں پر جنون طاری کر دیتا ہے، اس سے پہلے کہ تمہیں ایڑیوں سے لشکا کر پہانسی دی جائے، کونی تم سے ایک محبت کر چکا ہو گا۔

میں نے نوبیہ سے کہا، اب میں تمہاری تقدیر بتاتا ہوں: تم وہ برهنہ خواب ہو جس کے ہاتھوں میں طلاتی تاج ہے، مگر تم ایک زنگ آلود زنجیر سے اپنے دل کے ساتھ بندھی ہو، حالانکہ اگر تم چاہو تو اپنے رتھ میں ایک سیاہ اور ایک سرخ شیر جوت سکتی ہو؛ جب گلاب سے خاموشی رخصت ہو جائے گی تو تم اسے اپنے بالوں میں سجا سکو گی؛ تم لوگوں کی تقدیر کے دھاگے الجہا دو گی، مگر تمہاری شال پر بھی کونی پہول نہیں کڑھ سکے گا؛ ایک دن تمہاری تصویر سے تقدیر بتانے والیے ناش کا ایک نبا پتا بنے گا، مگر تمہارے پاس دل یا تلوار یا ہبے یا ک DAL کا کوئی بزا پتا نہیں آئے گا اور کچھ اتارے بغیر تم ٹُپ نہیں چل سکو گی، مگر

پھر بھی تم بیدِ مجنون کے اس درخت کو ہاتھی دانت اور زمرد سے جز سکو گی  
جس پر مجھے پہانسی ہو گی؛ تم آئینوں کے ایک دریا پر اپنے عکس سے پُل بناؤ  
گی اور اس سے گزرنا بہول جاؤ گی؛ پھر بھی جہاں تک تم رقص کر سکو گی،  
زمین اور پانی اور آگ اور ہوا تمہارے ہیں۔

جب میں ثوبیہ سے دوبارہ ملا، وہ گنگنا رہی تھی:

"میری دو آنکھیں ہیں  
میرے دو پیر ہیں  
ای دکھ  
میری آنکھوں سے  
میرے پیروں میں  
میرے پیروں سے  
مشی میں  
مشی سے  
موت کے پاس چلا جا"

میں نے اس سے کہا، ثوبیہ تم دکھ کو بھی سفر پر روانہ کر دیتی ہو۔ ثوبیہ نے  
کہا، اگر میں سیاہ گھوڑے کو اپنی انگلیوں سے چھو دوں تو وہ سفید ہو جائے۔  
میں نے کہا، کیا تم اپنی انگلیوں کو اڑانا نہیں سکھا سکتیں کہ مجھے تو وہ ان  
ابابیلوں کی طرح لگتی ہیں جو قید میں جان دے دیں۔ ثوبیہ نے کہا، اگر تم میرے  
جسم کے ہر حصے کو ایک پرندے کا نام دے کر اڑا دو تو شاید تمہارا آسمان بھر  
جائے، مگر میں ایک خانہ بدوض ہوں اور ابھی ہماری زبان میں ستارے کے لیے  
کوئی لفظ وضع نہیں ہوا۔ میں نے کہا، ثوبیہ تمہاری آنکھوں کا کیا نام ہے۔  
ثوبیہ نے کہا، میری آنکھوں کا نام جان کر کرو گے؛ تم ستاروں کو اپنی قربانی  
کے پتھر پر نہیں لٹا سکتے۔ میں نے کہا، مگر میں قربانی کے پتھر اور تمہاری  
آنکھوں کے اعزاز میں تمہارے ساتھ ناج تو سکتا ہوں۔

پھر جب ہم ملے تو ثوبیہ نے کہا، غلاموں میں سب سے کم قیمت خانہ بدوش لڑکیاں ہوتی ہیں، اور خریدی جانے والی چیزوں میں سب سے مہنگی آزادی ہے؛ تم میری قبر پر کانٹے لگا دینا کہ میری روح کبھی باہر نکلنے کا خواب نہ دیکھ سکے، اور محبت پر اتنا انحصار نہ کرنا کہ محبت تو کسی کو بھی ایک سرخ و تازہ سبب پیش کر کے شروع کی جا سکتی ہے، دل ایک آگ کا مفلس کیا ہوا ہے؛ تمہاری محبت کی گیلی چادر اگر میرے ساتھ جل گئی تو یہ نہ خجال کرنا کہ اس میں آسمان کے ستارے نہ تک سکتے تھے، یا زمین کے پہلوں کی کیاریاں نہ سما جاتیں، دل تو ایک بخ زدہ معصوم پرندہ ہے جسے تم اپنی محبت کی سرخ اور سفید اون سے ڈھک رہے ہو؛ اگر آسمان سے کوئی ستارہ سردی سے نہشہر کر مر گیا تو یہ سرخ اور سفید رنگ کس کام آئے؟ زندگی خانہ بدوش کا خیمه نہیں ہے کہ آسانی سے کھڑا ہو اور آسانی سے اکھڑ جائے، مگر آج میں ایک عمارت ساز کی تقدیر پڑھنے گئی تھی اور وہاں سے ایک مکان کا نقشہ چرا لاتی ہوں؛ یہ مکان ان پتھر کی سلوں سے بنے گا جو اپنے وزن میں آنسوؤر سے بھی بلکی ہیں؛ ان سلوں کو شہد اور خون سے جوڑا جائے گا؛ اس کی دیواروں پر وہ آنینے پیوست ہوں گے جن کی ہم آغوشی کبھی ختم نہ ہو گی؛ اس کے صحن میں سیاہ گلاب کھلیں گے، جن کی خاموشی ایک دل توڑنے کی کوشش کرتی رہے گی؛ میں اپنے لے تین منزلیں رکھوں گی، پہلی پر ملبوس رہوں گی، دوسری پر نیم برهنہ، اور تیسرا پر اپنا جسم لباس سے آلووہ نہیں کروں گی؛ اور ہر منزل پر تین کمرے ہوں گے، ایک میں تم سے استادہ، دوسرے میں نشستہ اور تیسرا میں افتادہ ملوں گی - پھر اس نے نقشہ میرے باتھ میں دے دیا اور کہا، میرا دل ان سیزھیوں کا رقص کرنے کو چاہ رہا ہے جن کا ذکر میں فراموش کر گئی۔

ثوبیہ رقص کرتے کرتے بیدِ مجنوں کے جہنڈ میں غائب ہو گئی۔ جب میں اس تک پہنچا وہ ایک ویران گنوں میں جہانگ رہی تھی۔ پھر اس نے مجھ سے پوچھا، کیا یہ پانی بہاں قید ہے یا یہ اس کا گھر ہے۔ میں نے کہا، پانی خانہ بدوش ہوتا ہے۔ ثوبیہ نے کہا، مگر ڈول کی رسی تو خانہ بدوش نہیں؛ یہ وہی رسی ہے جس سے ایک خانہ بدوش کو پہانسی دی گئی تھی۔ پھر اس نے ڈول کھینچا اور رسی میرے باتھ میں دے کر کہنے لگی، آج میں پانی اور موت کا رقص کروں گی، تم مجھے ڈول سے کنوں میں اتار دو۔ میں ڈول اور ثوبیہ کو کنوں میں اتارتا گیا،

یہاں تک کہ وہ پانی کی سطح پر پہنچ گئی اور اب میں یہ نہیں معلوم کر سکتا تھا کہ اس کی آنکھوں کا رنگ ہلکا سبز ہے یا گہرا۔ پھر میں نے ڈول کو اور نیچا کر دیا، یہاں تک کہ پانی ثوبیہ کی گردن کو چھوٹے لگا۔ پھر اس نے اپنا رقص شروع کیا جسے میں نے اس کے بالوں اور بازوؤں کی گردش سے دیکھا اور اس کے پیروں کی حرکت سے اپنے باتھ کی رسی میں محسوس کیا۔ پھر ثوبیہ نے اپنے باتھ پانی میں چھپا لیے اور اپنی گردن ڈھلکا کر بالوں کی لشیں بھیگونے لگی۔ جب وہ بہت دیر کے لیے ساکت ہو گئی تو میں نے ڈول اور کہنچنا شروع کیا۔ بے صبر، وہ چلاٹی، اور میں یہ جان سکا کہ اس نے اپنا بالائی بدن برہنہ کر دیا ہے۔ ثوبیہ کے شانے اور چھاتیاں اتنے چمکدار اور گلابی تھے کہ میں نے سمجھا کہ انہیں سبب کی اندر کی سطح سے بنایا گیا ہے، اور یہ بھی کہ میری زبان میں کوئی ایسا لفظ وضع نہیں ہوا جو اس کی چھاتیوں کی ساخت اور حسن کو ادا کر سکے۔ جب تک وہ میرے روپر و آسکیں، میں انہیں چومنے سے پہلے یہ سوچ سکا کہ اگر میں کبھی صاحبِ اقتدار ہو گیا تو اپنے سکوں پر یہی دو پہول کنندہ کرواؤں گا۔ ثوبیہ جب کنوں سے باہر آئی تو اس نے کہا، میں سمجھتی تھی کہ بے اختیاری میں تم ڈول کی رسی کو ہاتھوں سے چھوڑ دو گے۔ میں نے کہا، ثوبیہ میں تیرے بدن کو بھی عزیز رکھتا ہوں اور اس رسی کو بھی جس پر پھانسی دی جائے۔

ایک دن ثوبیہ نے کہا، میں نے تم سے بہت سی باتیں کیں، اب پہلیاں بوجھتے ہیں۔ ثوبیہ نے پوچھا، کون اس طرح زندہ ہے کہ سر منی میں اور پاؤں باہر ہیں۔ میں نے کہا، میں نہیں بوجھ سکا۔ ثوبیہ نے کہا، چار شاہزادیاں ایک دوسرے کے پیچھے دوڑتی ہیں اور کبھی ایک دوسرے کو پکڑ نہیں سکتیں۔ میں نے کہا، میں نہیں بوجھ سکا۔ ثوبیہ نے کہا، کون پانی کے اوپر اور پانی کے نیچے اور جنگل کے اوپر اور جنگل کے نیچے جا ریا ہے۔ میں نے کہا، میں نہیں بوجھ سکا۔ ثوبیہ نے کہا، اگر تم پیاز، پن چکنی اور اس نوجوان لڑکی کو نہیں بوجھ سکے جو لکڑی کے پُل پر لکڑی کے ڈول میں پانی اپنے سر پر لیے جا رہی ہے تو اس کھیل میں کیا رہ گبا؛ مگر آج میں جبستی اور ہاری ہونی پہلیوں کا رقص کرنا چاہتی ہوں۔ میں ثوبیہ کے ساتھ ناچنے لگا اور اس وقت تک ناچتا رہا جب تک مجھے پہلیوں کے نہ بوجھنے کا غم فراموش ہو سکا۔

دوسری صبح جب میں ثوبہ سے ملنے گبا تو اس کا خیمه اپنی جگہ سے غائب تھا۔  
میں اس کی تلاش میں نہیں گیا کیونکہ زمین سمجھہ میں نہ آئے والی پہلیوں اور  
آسمان مردہ ابابیلوں سے ذہکا تھا۔

اگر تم تک میری آواز نہیں پہنچ رہی ہے

اگر تم تک میری آواز نہیں پہنچ رہی ہے  
اس میں ایک بازگشت شامل کر لو  
پرانی داستانوں کی بازگشت

اور اس میں  
ایک شاہزادی

اور شاہزادی میں اپنی خوبصورتی

اور اپنی خوبصورتی میں  
ایک چاہنے والے کا دل

اور چاہنے والے کے دل میں  
ایک خنجر

## زندہ رہنے کی آخری تاریخ

ہماری سانسوں کی کوئی  
شناختی دُھن نہیں  
اور ہمارے خون کو  
آبی صابن سے بہ آسانی دھوایا جا سکتا ہے  
پیشگی اجازت کے بغیر  
ہم اپنی برساتی

یا اپنے جوتوں کا رنگ تبدیل کر سکتے ہیں  
خواب میں  
ایک لڑکی کو آرائشی شمعدان  
یا دو مستول کا جہاز دینے پر  
ہمیں تنبیہ نہیں کی جاتی  
چکردار زینے کی خالی سیڑھی پر  
ہمیں ایک بوسے کا انتظار کرنے کی سہولت  
حاصل ہے  
ہمارے زندہ رینے کی آخری تاریخ نکل چکی ہے

## ایک نئی زبان کا سیکھنا

ستندر کے قریب  
ایک عمارت میں  
جہاں میرے  
اور پڑوس کے کئے کے سرا  
کوئی تنہا نہیں پہنچتا

میں ایک نئی زبان سیکھ رہا ہوں  
ابنے آپ سے باتیں کرنے کے لئے

تم خوبصورت دائروں میں رہتی ہو

تم خوبصورت دائروں میں رہتی ہو  
تمہارے بالوں کو  
ایک مدوار پن  
فرض شناسی سے تھامے ہونے میں

ایک بیش قیمت زنجیر  
نہاری گردن کی اطاعت کر رہی ہے

کبھی غلط نہ چلنے والی گھڑی  
نہاری کلاتی سے پیوست ہے

ایک ناز ک بیلت  
نہاری کمر سے ہم آغوش ہے

نہارے پیر  
ان جو تور کے تسمور سے گھرے ہیں  
جن سے تم ہماری زمین پر چلتی ہو

میں ان چھپے ہونیے دائروں کا ذکر نہیں کروں گا  
جو نہیں تھامیے ہونیے ہو سکتے ہیں  
انہیں اتنا ہی خوبصورت رہنیے دو  
جتنے کہ وہ ہیں

میں نے تم پر کبھی  
خیالوں میں کپڑے اتارنے کا کھلہ نہیں کھیلا

تم خوبصورت دائروں میں رہتی ہو  
اور میں مشکل لکپڑوں میں  
میں نہارے لیے کیا کر سکتا ہوں  
سوائے  
اپنے منہ میں اس گیند کو لے کر نہارے پاس آئے کے  
جسے تم نے نہو کر لگاتی

## نظم

تم آ جاتی ہو  
ہر روز نئے لباس میں  
اپنی خوبصورت آنکھوں کو  
ایک نئی زبان سکھانے کے لئے

تمہاری جھکی ہونی گردن  
اور شانے کے درمیان  
مجھے اپنے دل کے لیے  
ایک نیا شکنجه مل جاتا ہے

کھڑکی سے باہر دیکھنے ہونے  
تمہاری انکھیں  
میں چڑے پر نہہر جاتی ہیں

نیا جملہ بولتے ہوئے  
میری زبان  
تمہارے دانتوں کے نیچے آ جاتی ہے

شاید  
ہم اس کھڑکی سے  
سمندر کی طرف  
ملبہ فروشوں کے ہجوم کو  
(جو ایک جہاز کو توز ریا ہے)  
نظر انداز کرتے ہوئے  
دور تک ساتھ چل سکتے ہیں

شاید ہم اس پُل سے گزر سکتے ہیں  
جسے مخدوش قرار دے دیا گیا ہے  
اور ان بنچوں پر بیٹھ سکتے ہیں  
جن کا رنگ ابھی نہیں سوکھا

مجھے اس باغ میں جانے دو

مجھے اس باغ میں جانے دو  
جہاں سب توزے جا رہے ہیں

مسخرون کے خیمے  
اور اسلحہ خانے کی چھت سے گزر کر

مجھے اس باغ میں جانے دو  
جہاں سب سب توڑے جا رہے ہیں

نہاری اتالیق  
رات کی دعا میں مصروف ہے  
اور مستخدمہ  
دودھ ابال رہی ہے

مجھے اس باغ میں جانے دو  
جہاں سب سب توڑے جا رہے ہیں

سنے سلے ہونے لباس  
اور ٹوٹی ہوئی نیند میں  
مجھے اس باغ میں جانے دو  
جہاں سب سب توڑے جا رہے ہیں

## نظم

جہاں تم بہ نظم ختم کرو گی  
وہاں ایک درخت اگ آئے گا

شکار کی ایک مهم میں  
تم اس کے پیچھے ایک درندے کو بلا کرو گی

کشتی رانی کے دن  
اس سے اپنی کشتی باندھ سکو گی

ایک انعام یافتہ تصویر میں  
تم اس کے سامنے کھڑی نظر آؤ گی  
پھر تم اسے  
بہت سے درختوں میں گم کر دو گئی  
اور اس کا نام بہول جاؤ گی  
اور یہ نظم

تم ایک بوسہ ہو

تم خون اور لکڑی کے برادے سے بھت  
پروسینیم پر لبا ہوا  
ایک بوسہ ہو

تمہاری خوبصورتی پر  
ھیلن کو تقسیم  
اور اسپارٹا کو تباہ کیا جا سکتا ہے

ایک معترب زندگی  
جو ایک دن  
چکئے پر توڑ دی جائے گی  
تمہیں جانے کے بعد  
نامناسب نہیں لگتی

## زرمینہ

زرمینہ جیسے میں نے اصطلاح اور قطب نما کی مدد سے ڈھونڈا، مجھ سے تین زبانوں میں گربا ہونی، اور پانی کی زبان میں بھی جسے ابھی رائج ہونا ہے۔ سحر مشارک کے تحت امتناع خورد و نوش کے آغاز پر کارگاہوں اور درس گاہوں کا نظام الاوقات تبدیل ہو چکا تھا، اور زرمینہ، جسے خشکی پر ہونے والے اختلافات سے زیادہ دلچسپی نہیں رہی ہو گی، پرانی تقویم ملحوظ رکھتے ہوئے درس گاہ

اُس وقت پہنچی جب کتابیں اور دیواریں بند کی جا چکی تھیں۔ میں نے اس دن درس گاہ نہیں چھوڑی تھی، اور قریب تھا کہ مجھے متقل کر دیا جاتا کہ وہ نظر آئی اور اس نے مجھے میرا مجموعہ لوٹایا۔ خود فراموشی میں مجموعہ اسے پیش کرتے ہوئے میں کسی بھی زیان میں یہ کہنے سے رہ گیا تھا کہ یہ اس کی نذر ہے۔ پھر بھی خدا نے آب کی قسم پر اس نے اعتبار کیا اور مجموعے کو اپنی تحويل میں رکھا؛ اس نے بہت سی نظموں کی تھیں کھولیں اور جانا کہ تاریخ میں شاعروں سے محبت نہیں کی گئی، اور یہ اس کے لیے اور بھی دشوار طلب ہے جس کا ستارہ اور دل پانی سے بنا ہو۔ مگر اس کی انکھیں، جو کسی تعارف کی محتاج نہیں، اس سوال سے نہ رکھ سکیں کہ اگر وہ صبحِ نخستین کو کشتی رانی میں تفوّق حاصل کر سکے تو کیا میں اپنا زیرِ ترتیب مجموعہ اس کے نام کر سکوں گا؟ خاص طور پر اس صورت میں جب اس نے مجھے میرے شہر کا وہ مقام بتا دیا تھا جہاں سے سمندر سب سے زیادہ خوبصورت نظر آتا ہے اور میں پھرے داروں کو رشوت دے کر ایک پورا دن ویاں گزار آیا تھا۔ زرمینہ اس دن ویاں نہیں تھی۔ وہ نہیں چاہتی تھی کہ میں سمندر سے محبت میں شرک کروں۔ وہ ایک اور دن ویاں بھی نہیں تھی، جب میں کشتیوں کے تھے خانے اور کشتی رانوں کی طعام گاہ میں اسے تلاش کرنے گیا تھا؛ پھر بھی جب وہ بے قصور کتب خانے سے نکال دی گئی تھی، میں اس کی دل جوئی کے لیے ویاں تھا؛ اور تصویروں کی نمائش کی چار دیواری میں اس کے ساتھ قبضہ اور آزاد ہوا۔ آخری بار جب میں اس سے جدا ہو کر اپنی مسافت طے کر ریا تھا، وہ اپنی سواری لے کر میرے سامنے آئی اور اس نے کہا، یہ نا مناسب ہے کہ میں تمہیں تمہاری ریائش گاہ تک نہ چھوڑ آؤں۔ مگر اسے باغِ حیوانات اور اس سے متصل قلبِ شہر کا کوئی علم نہ تھا، اور اس طرح جہاں اس کا دل چاہتا وہ مجھے اتار سکتی تھی۔ جب تک ہم اس پُل کو پار کر سکتے جو میرے شہر میں انبساط کو حُزن سے الگ کرتا ہے، اس نے مجھے سے چند سوالات پوچھئے، جو جلد یا بدیر ہر تعلق قائم کرنے یا توزیٰ والا ضرور پوچھتا ہے۔ میں نے اسے حُزن کے خطے میں دور تک لے جانا پسند نہیں کیا، اور یہ پوچھئے بغیر کہ میں اس سے کب اور کہاں دوبارہ مل سکتا ہوں، پُل کے قدموں میں اتر گیا۔ میں اس سے پھر کبھی نہیں ملا۔ میں نے اسے نظارةِ البحر کی سیڑھیوں پر، بادبانوں کی دکانوں کے پاس اور بحری مسافرخانوں میں بہت تلاش کیا۔ وہ نیلی روشنائی جو ایک دن سبق کی دوران اس کی کلاتی پر پہیل گئی تھی،

مجھے یادِ دلاتی رہے گی کہ میں اسے سعیت کر ایک نظم بننا سکتا تھا۔

زرمبنہ اگر سمندر سے بہت قریب ہے تو اسے میرا مشکر ہونا چاہیے کہ میں مقناطیس کی مدد سے اسے پانی سے دور بھی کر سکتا تھا۔

جس کا کوئی انتظار نہ کر رہا ہو

جس کا کوئی انتظار نہ کر رہا ہو  
اسے نہیں جانا چاہیے  
واپس  
آخری دروازہ بند ہونے سے پہلے

جس کا کوئی انتظار نہ کر رہا ہو  
اسے نہیں پھرنا چاہیے  
بے قرار

ایک خوبصورت راہداری میں  
جب تک وہ ویران نہ ہو جائے

جس کا کوئی انتظار نہ کر رہا ہو  
اسے نہیں جدا کرنا چاہیے  
خون آلود پاؤں سے  
ایک پورا سفر

جس کا کوئی انتظار نہ کر رہا ہو  
اسے نہیں معلوم کرنی چاہیے  
پہلوں کے ایک دستے کی قیمت  
یا دن، تاریخ اور وقت

## شاعری کی اصناف

یہ جانے بغیر کہ خانہ بدوشی ایک فلسفہ، زندگی کا نام ہے اور شاعری کی مشکل اصناف میں داخل ہے، وہ دریدہ قناتوں والی ایک منڈلی تک پہنچنے میں کامباب ہو گبا اور ڈوریوں پر چلنے والیوں کا خواب دیکھنے لگا؛ مگر ابھی اس کی ڈوریاں بٹ نہ پائی تھیں کہ اس کے روپرو ایک غیر خانہ بدوش لڑکی آئی جس نے اسے خانہ بدوش سے کتنی نوری سال کے فاصلے پر پہنچا دیا۔ اس تجربے سے اسے

روشنی اور خون کی پرچھائیں لگ گئی اور وہ پرندوں کی ایک فروش گاہ میں ایک خوبصورت پرلوں والی نوشگفتہ اور نوپرواز طائرہ کے خواب کی قیمت پوچھنے لگا، یہاں تک کہ اس کی آواز کی چرخی ہاتھ سے چھوٹ کر پرواز کر گئی۔ پرندوں کی فروش گاہ کے نگران نے اسے ایک عمارت کی دیوار سے چپکا دیا؛ اور یہیں سے ایک دن وہ باربرداری کے اخراجات اور ڈیڑھ وقت کے راتب کے عوض ایک گونہ گزی میں پہنچا دیا گیا، جہاں کسی نے اس سے کلام کیا۔ خون کی سب سے زندہ بوند جو اس کے بدن میں ہے اور کبھی کبھی اس کی آنکھوں میں اپنے کپٹے اتارنے لگتی ہے، اس لڑکی کی آواز ہے، جو اس نے سنی، اور اسے پتا چلا کہ کاغذ کے پہول، گلدان کا شبشه، دیوار کی اینٹ، دروازے کی لکڑی اور یہاں تک کہ وہ خود بھی بول سکتا ہے، جس زبان اور جس لهجے میں وہ چاہے۔ اس نے اس لڑکی کو نہیں دیکھا، مگر روشنی کے مبنار کی طرح جسے شاید لہریں بھی نہیں چھوٹیں، اس نے جانا کہ سمندر کیسا ہے اور تلاطم کہاں کہاں۔ خون کی یہ زندہ بوند جو کبھی اس کی انگلیوں کی تابع تھی، اچانک اس کے بدن میں کھو گئی۔ یہیں سے وہ ایک تلخ آدمی بنتا گیا اور اب اسے ایک دشمن چاہیے تھا۔ مدتیں بعد اسے پتا چلا کہ دوست اور دشمن دونوں ایک گم شدہ خوش قسمتی کے نام پیں مگر اب اس نے صبر نہیں کیا اور اپنے باپ کی فرد جرم میں نظمیں لکھ ڈالیں۔ اس خود ساختہ دشمنی نے، جو ایک دن پختہ ہو گئی، اسے اپنے باپ کی آنکھوں میں اس لڑکی کا چہرہ ڈھونڈنے کی توفیق دی جسے وہ اپنی ماں کہہ سکے، یا نہ کہہ سکے۔ انہی دنوں اس حالات میں، جو اس کا گھر تھا، امن کی ضمانت ہو گئی۔ رہا کرانے والوں نے باون پریوں سے اس کی دوستی کرا دی۔ نفس کشی کی تربیت اور خودکشی کے رجحان نے مل کر اس میں ایک جُواری کی سی کاث پیدا کر دی۔ جُوا وہ خوب کھیلا مگر اپنے آپ کو ہار نہ سکا۔ تب اس نے ایک عجیب بازی کھیلی اور ایک معلمہ سے زندگی میں شراکت کر لی۔ خون کی وہ بوند جو اس کی آنکھوں میں اپنے کپٹے اتارتی تھی، معلمہ کی سفید چاک میں جذب ہو گئی۔ بہت عرصے بعد ایک دن جب معلمہ نے چاک سے سباہ تختے پر ایک نوشگفتہ اور نوپرواز طائرہ کی تصویر کھینچی تو وہ تصویر پرواز کر گئی۔ جب یہ واقعہ اس تک پہنچا تو وہ ان خانہ بدوسش لڑکیوں کا خواب دیکھنے لگا جو بنا ڈوریوں کے ہوا پر چل سکتی ہیں، یہ جانے بغیر کہ اس نوع کی خانہ بدوسی شاعری کی سب سے مشکل صنف شعار کی جاتی ہے۔

زندہ رہنا ایک میکانیکی اذیت ہے

زندہ رہنا ایک میکانیکی اذیت ہے  
ہم سمجھ سکتے ہیں  
اپنی شرمگاہوں کو گھرا کاٹ کر  
مر جانے والی لڑکیاں  
کیوں کونسی الوداعی خط نہیں چھوڑتیں

اور بچوں کی بڈیاں  
کبیے

درخت کی سبز نہنی کی طرح مُڑ جاتی ہیں

یہ درخت پاکستان میں ہر جگہ پایا جاتا ہے

ہم جانتے ہیں  
ضیافت کی کس میز پر  
سیبوں کو ہمارے ملک کے پرچم سے چمکایا جا رہا ہے  
مگر

گواہ چار قسم کے ہوتے ہیں  
اور فیصلہ ہمیشہ صاف حروف میں لکھا جاتا ہے

ہم اس لڑکی کی طرح نہیں  
جو رضامندی دینے کا مطلب نہیں سمجھتی  
اور ملکہ کی کالی بریزیرز  
اور تین ہزار جو تیز کو  
چونے سے منفر ہے

ہمیں دیا گیا زیر  
ہمارے جسم سے آنسوؤں کے ذرعے خارج نہیں ہو گا

وینشین بلاند سے جہانک کر  
ہم دیکھ سکتے ہیں  
آبی بھیٹے کس طرح  
ہماری عورتوں کو حاملہ کر رہے ہیں  
اور ہماری مساواتیں  
کہاں حل ہو رہی ہیں

پھر بھی ہماری ذمیے داری ہے  
اس شخص کو،

جو اپنی انگلیوں کے سروں سے  
نظر نہ آئے والے دھاگے نکالنے کی کوشش کر رہا ہے،  
 بتا دیں

زندہ رہنا ایک تصوراتی اذیت بھی ہے

## آندروس آئی لینڈ

آندروس آئی لینڈ  
جو اپنے غرق ہونے کا کام مکمل کر چکا تھا  
غیر متوقع  
ہمارے بدنصیب ساحل پر  
اُس جگہ سے تھوڑی دور

جہاں ایک رقص گاہ  
مکمل ہونے سے رہ گئی ہے  
غودار ہوا

آندروس آئی لینڈ  
اپنے ایک بھیانک خواب میں  
ہمارے نامراد ساحل پر آ گیا

یہ تکلف زده جہاز  
اس شکاری کئے کی طرح  
جو غلط بو پر لگا دیا گیا ہو  
ہمارے بدصورت ساحل پر چڑھ آیا

"ہم نے پہلے کوئی ڈوبایا ہوا جہاز نہیں دیکھا"  
پارسیوں کی آخری نسل  
اور سبلونی پناہ گزینوں نے  
ہمیں بتایا  
جلد ہی  
سمندر اور محبت کا تجربہ کرنے والے  
ہمارے شکست خورده ساحل پر  
اپنی شاموں میں  
آندروس آئی لینڈ کو شریک کرنے لگے

کوئی اس پر  
موسم بہار کا پرچم لہرا دیتا ہے

کچھ لوگ  
اسے خرید لیں گے  
اور  
توڑ ڈالیں گے

میں زندگی کو استعمال کرنا چاہتا ہوں

میں زندگی کو استعمال کرنا چاہتا ہوں  
کسی اپکی کسے لکھنے میں نہیں  
امیر البحر کی مجسمے کے پاس  
اعزاز حاصل کرنے کی تقریب سے الگ  
نیم ملبوس لبزا کی ترغیب کے باوجود

کیسپنو کی سلوٹ نہ بھرتے ہونے  
خوابوں سے گھری  
گرواتا وتنا کی جھیل کی تلاشی لیے بغیر  
لیما کے ایک اسپتال میں  
جسم فروش لڑکی کی لاش پر چادر نہ پہلاتے ہونے  
ایک معمولی بارش کے نیچے  
قہاری محبت میں  
تمہیں یہ بتائے بغیر  
استعمال کے بعد  
پہبند ک دینے کی چیز ہے  
زندگی

## خشک ہوتی ہوئی بندرگاہ

می شام لی اسٹریٹ پر  
رینے والی شماں لہ  
غنى کو چاہتی ہے  
جو ایک افسوس ناک ملازمت پر جاتے ہوئے  
اس کے گھر کے سامنے سے  
گزرتا ہے

پولیس ہڈ کوارٹر کے احاطے میں قید  
بادام کے درختوں تک  
پہنچ کر  
غنى

اسے دن بھر کے لیے فراموش کرنے میں کامیاب ہو چکا ہوتا ہے

ایک بدوضع کھڑکی  
جس کی تعمیر کی درجہ بندی نہیں کی جا سکتی  
ہر صبح کھل جاتی ہے  
ایک شخص کو اس بندرگاہ کی مخالف سمت جاتے ہوئے  
دیکھنے کے لیے  
جو خشک ہو رہی ہے

## مجھے ایک کاسنی پہول پسند تھا

مجھے ایک کاسنی پہول پسند تھا ۔ اس سے میرا اشارہ اس لڑکی کی طرف ہے جسے میں نے چاہا ۔ میں اس کا نام بھی لیے سکتا ہوں ، لیکن دنیا بہت گنجان آباد ہے ۔ وہ مجھے جڑواں پلوں پر ملی تھی ، جو میرے گھر سے دور ایک جہیل پر ہے خیالی میں ساتھ بنا دیے گئے تھے ۔ ہم ایک پُل پر ساتھ چلتے اور کبھی الگ الگ پلوں پر ایک دوسرے کا باتھ تھامتے ۔ میں نے اپنی پہلی مزدوری سے

کبیں خریدیں اور پل کے اکھنے ہونے تختوں کو جوڑنے کے درمیان اس کی آنکھوں کے لیے ایک شعر بناتے ہوئے ایک کبل کو اپنی ہتھیلی میں انارا، اور معلوم کیا کہ میں لکڑی کا بنا ہوا نہیں ہوں۔ شاید وہ پُل کسی خانہ جنگی میں جلا دیا گیا ہو۔ میں زندگی بھر پھر کسی پُل کے لیے کبیں نہیں خرید سکا۔

## جس سے محبت ہو

جس سے محبت ہو  
اسے نکال لے جانا چاہیے  
آخری کشتی پر  
ایک معدوم ہوتے ہوئے شہر سے  
باہر

اس کے ساتھ  
پار کرنا چاہیے  
گرانے جانے کی سزا پایا ہوا  
ایک پل

اسے ہمیشہ مختصر نام سے پکارنا چاہیے

اسے لے جانا چاہیے  
زندہ آتش فشانوں سے بھے  
ایک جزیرے پر

اس کا پہلا بوسہ  
لبنا چاہیے  
نمک کی کان میں بنی  
ایک اذیت دینے کی کوئی تھری کے  
اندر

جس سے محبت ہو  
اس کے ساتھ ثائب گرنی چاہیے  
دنبا کی تمام نالنصافیوں کے خلاف  
ایک عرض داشت  
جس کے صفحات  
ازا دینے چاہئیں  
صبح  
ہوٹل کے کمرے کی کھڑکی سے  
سومنگ پول کی طرف

## آخری دلیل

تمہاری محبت  
اب پہلے سے زیادہ انصاف چاہتی ہے  
صبح بارش ہو رہی تھی  
جو تمہیں اداس کر دیتی ہے  
اس منظر کو لازوال بننے کا حق تھا

اس کھڑکی کو سبزے کی طرف کھولتے ہونے  
تمہیں ایک محاصرے میں آئے دل کی یاد نہیں آئی

ایک گمنام پُل پر  
تم نے اپنے آپ سے مضبوط لہجے میں کہا:  
مجھے اکبلی رہنا ہے

محبت کو تم نے  
حیرت زدہ کر دینے والی خوش قسمتی نہیں سمجھا

میری قسمت جہاز رانی کے کارخانے میں نہیں بنی  
پھر بھی میں نے سمندروں کے فاصلے طے کئے  
پُراسرار طور پر خود کو زندہ رکھا  
اور بے رحمی سے شاعری کی

میرے پاس ایک محبت کرنے والے کی  
قام خامیاں  
اور آخری دلیل ہے

## کیا محبت کہیں کھو گئی

کیا محبت کے لیے  
کبھی تمہارا لباس سرنگوں نہیں ہوا  
یا تمہارا دل  
آرستہ بالکنیوں سے  
فاختاوں کے ساتھ ہوا میں بلند نہیں کہا گیا

میں نے رقص کو فاصلے  
اور رقصہ کو قریب سے دیکھا  
وہ تھک کر میں زانو پر سو سکتی تھی  
مگر وہ اپنے دل سے تیز نہیں ناج سکی

کہا تم اپنے دل سے تیز ناج سکتی ہو

میں نے دیر تک  
اپنے ساتھ کی نشست پر تھیں محسوس کہا

کہا میرا دل ایک خالی نشست ہے  
جس کا ٹکٹ تم سے کھو گیا  
کہا محبت کھیں کھو گئی

ہم نے اپنے کمرے میں  
مصنوعی آتشدان بنایا  
اور ایک دوسرے سے  
اجنبی کی طرح ملے

پہلوں کی غائش کے دن  
تم الوداعی بوسہ دیے بغیر  
چلی گئیں

باہر بارش ہو رہی تھی

ایک چھتری میں دل میں بند رہ گئی

## اگر ہم گیت نہ گاتے

ہمیں معنی معلوم بیس  
اس زندگی کے  
جو ہم گزار رہے ہیں

ان پتھروں کا وزن معلوم ہے

جو ہماری ہے پروانی سے  
اُن چیزوں میں تبدیل ہو گئے  
جن کی خوبصورتی میں  
ہماری زندگی نے کوئی اضافہ نہیں کیا

ہم نے اپنے دل کو  
اس وقت  
قریان گاہ پر رکھے جانے والے پہلوں میں  
محسوس کیا  
جب ہم  
زخمی گھوڑوں کے جلوس کے پیچھے چل رہے تھے

شکست ہمارا خدا ہے  
مرنے کے بعد ہم اسی کی پرستش کریں گے  
ہم اس شخص کی موت میریں گئے  
جس نے تکلیفوں کے بعد دم توڑا

زندگی کبھی نہ جان سکتی  
ہم اس سے کیا چاہتے تھے  
اگر ہم گبٹ نہ گاتے

## نظم

هر روز

میں ایک بار پھر تمہاری محبت میں گرفتار ہو جاتا ہوں  
دارالحکومت میں خزان تھی

اور یخ زدہ خیابان میں میں تمہارا ہاتھ تھامے  
بھٹک رہا تھا

ہر موز پر تمہارا بوسہ لبٹیے ہونیے  
ہوٹل کے کمرے میں  
ھلکے سبز کمبل کے نیچے<sup>۱</sup>  
تم میرے ساتھ تھیں  
یہ بالکل تم تھیں  
جسے میں اپنے پسندیدہ شاعر کی نظمیں  
پڑھ کر سنا رہا تھا  
جب شام پڑ رہی تھیں

میزان

ساقی ارباب ذوق



0305 6406067

PDF Book Company

تم ایک اچپی میزان ہو

میرے لبے وہ سبب لیے آتی ہو

جس پر تمہارے دانتوں کے نشان بیس

اور خون آلود انار

اور ایک نظم

اور ایک چھری

جو چیزوں کو نیزہا کائیں ہے

## محبت

نہارے قدموں کے لیے  
میرا دل  
اس پُل کی طرح ہے  
جو پانی کی سطح سے نبچے رہ گیا

میں نے اپنے آپ کو  
اس کئے کی طرح ہے وقعت کر دیا  
جو نہیں مالک کو اپنا نام نہیں بتا سکتا  
اور پرانا مالک کسی حادثے میں مارا جا چکا

میں نے اپنے آپ کو ناکام کر دیا  
خود کو ایک دردناک موت تک لے جائے  
اور ایک فحش بازاری نوجہ ترتیب دینے میں  
جسے تم اپنا کونی آنسو خشک کرنے کے لیے  
سفید رومال کی جگہ استعمال کر سکتیں

میرے جوتوں میں راکھ بھری ہے  
اور میرے پیر غائب ہیں

محبت کوئی علم  
کوئی ہتھیار، کوئی حلف نہیں  
کہ انسانی سے اُنہا لبا جاتا

میرے دل میں راکھ بھری ہے  
اور ایک اجنبی زهر  
محبت ایک جال ہے  
جس میں راکھ بھری ہے  
اور میرے دونوں ہاتھ

میں نے اپنے آپ کو ضائع کر دیا  
اس بارش کے انتظار میں  
جو میرے پیروں، میرے دل، میرے ہاتھوں کو  
بہا لے جائے  
اور تم ان سے کوئی یادگار بنا کر  
اس کا نام محبت رکھ سکو

## تمہاری انگلیاں

تمہاری انگلیوں نے  
دلدل میں ذوبتے ہونے شخص کو  
علامتی بوسہ نہیں دیا  
مر جانے والے آدمی کی  
آنکھیں نہیں بند کیں

جو گریپس

تمہاری انگلیاں کھول سکتی تھیں

تم نے انهیں

آن خنجروں سے کاٹ دیا

جو انسانی تربانی کے لبے استعمال کیے گئے

جہاں سے تمہاری انگلیاں گزرتی ہیں

ایک چھاؤں ہے

جو کبھی ایک درخت تھی

تمہاری انگلیاں

چھاؤں میں خوبصورت لگتی ہیں

اور تم

تاریکی میں

تاریکی میں

جہاں ایک زخمی پرندہ ہے

جس کے پنجھے کا دروازہ

تمہاری انگلیاں کبھی نہیں کھولیں گی

تمہارے بدن کا تھوار ختم ہونے کے بعد

تمہارے بدن کا تھوار ختم ہونے کے بعد  
شبیہیں اور نقابیں  
اتار دی گئیں  
آرائشی محرابیں ہٹ گئیں  
اور قدموں کے نشانات  
کدال سے برابر کر دیے گئے

تمہارے بدن کا تھوار ختم ہونے کے بعد  
سدھائے ہونے جانوروں کو  
ان کے مالک واپس لیے گئے  
پیش گونی کرنے والوں کو  
اپنی بات کا معاوضہ مل گیا  
ایک خیمے میں آگ لگ گئی  
جسے آنسوؤں سے بجھا دیا گیا

تمہارے بدن کا تھوار ختم ہونے کے بعد  
آنندہ ضبافت کا مقام  
ٹھیک کیا گیا  
ایک نئے جزیرے کو جانے کے لیے  
کشتیوں کے رنگ خریدے گئے  
اور ساحل سے  
مردہ آبی پرندوں کو ہٹا دیا گیا

## ہمیں بھول جانا چاہیے

اُس اینٹ کر بھول جانا چاہیے  
جس کے نبچے ہمارے گپٹر کمی چابی میے  
جو ایک خواب میں نوت گبا

ہمیں بھول جانا چاہیے

اس بوسے کو

جو مجھلی کے کانٹے کی طرح ہمارے گلے میں پہنس گیا  
اور نہیں نکلتا

اس رد رنگ کو بہول جانا چاہیے

جو سورج مُکھی سے علیحدہ کر دیا گیا  
جب ہم اپنی دوپھر کا بیان کر رہے تھے

ہمیں بہول جانا چاہیے

اس آدمی کو

جو اپنے فاقے پر  
لوہیے کی چادریں بچھاتا ہے

اس لڑکی کو بہول جانا چاہیے

جو وقت کو

دواؤں کی شبیشوں میں بند کرتی ہے

ہمیں بہول جانا چاہیے

اس ملبے سے

جس کا نام دل ہے  
کسی کو زندہ نکالا جا سکتا ہے

ہمیں کچھ لفظوں کو بالکل بہول جانا چاہیے

مثلاً

بنی نوع انسان

## جہنم

مرنے کے بعد مجھے جہنم میں دفن کیا گیا

مجھے جس قبر میں داخل کیا گیا  
ویاں ایک آدمی پہلے سے موجود تھا  
یہ وہی آدمی تھا جسے میں نے قتل کیا تھا

جب قاتل اور مقتول ایک ہی قبر میں جمع ہو جائیں  
اصل جہنم ویس سے شروع ہوتا ہے

عذاب کے فرشتے سوال و جواب کے لیے قبر میں آگئے  
فرشتے ننگے تھے  
انہیں دیکھ کر مجھے متلى آئے لگی  
جو میں نے روک لی  
میں اپنی قبر کو گندा نہیں کرنا چاہتا تھا

فرشتے ذر ہونے تھے  
شاید دوہری قبر میں اترنے کا انہیں کوئی تجربہ نہیں تھا  
سوال شروع کرنے کے لیے  
ایک فرشتے نے اپنے کان سے ایک سکھ نکالا  
جس پر ایک جانب میری تصویر تھی  
اور دوسری جانب خدا کی  
فرشتے نے سکھ اچھا لے  
ہارنے والے فرشتے نے سوالات شروع کرنا چاہیے  
میں نے تلوار کھینچ لی  
فرشتے میری قبر چھوڑ کر بھاگ گئے  
میں نے قبر کی مشی پر پڑا ہوا سکھ انہا لبا  
یہ جہنم میں میری پہلی کمائی تھی

"تم نے عذاب کے فرشتوں پر تلوار انہا کر اچھا نہیں کیا"  
"میں نے تم پر تلوار انہا کر بھی اچھا نہیں کیا تھا سور کے بچے"  
"تم مجھے قتل کر سکتے ہو مگر گالی نہیں بک سکتے"  
مگر یہ غلط تھا  
میں ایک آدمی کو دوبارہ قتل نہیں کر سکتا تھا  
"اب جہنم کا داروغہ تمہاری خبر لے گا"

میں جہنم کے داروغہ کے انتظار میں بینہ گا

اور سوچنے لگا

یہ آدمی جو اپنی قبر میں بھی مجھ سے پناہ مانگ ریا ہے  
اسے کس سلسلے میں مجھ سے مقابلے کا حوصلہ پیدا ہوا ہو گا  
مگر اس کی گردن پر تلوار کا نصف دائرہ زندہ تھا  
اور ایسا زخم ساری دنیا میں صرف میں لگا سکتا تھا

اتنے میں شور ہوا

جہنم کا داروغہ ہماری قبر میں آگیا  
یہ کچھ مہذب فرشتہ تھا اور کپڑے پہنے ہونے تھا

"کیا تم نے میرے فرشتے پر تلوار اٹھائی تھی؟"

"جناب اسی نے آپ کے فرشتے پر تلوار اٹھائی تھی"

قبر کے دوسرے گوشے سے میرے مقتول نے کہا

حالانکہ فرشتے کے مقابلے میں اسے آدمی کی حمایت کرنی چاہیے تھی

"کیا فرشتہ میری تلوار سے زخمی ہو سکتا ہے؟"

"نہیں"

"کیا میں فرشتے کو قتل کرسکتا ہوں؟"

"نہیں"

"کیا مجھے ایسے جرم کی سزا مل سکتی ہے

جس کو انجام دینا ناممکن ہو؟"

"میں نہیں کہہ سکتا"

"کون کہہ سکتا ہے؟"

"خدا"

جہنم کا داروغہ چلا گیا

"تم نے جہنم کے داروغہ کو بھگا دیا؟"

"میں قیامت کو بھگا دوں گا"

"مگر قیامت تو ہو چکی"

مجھے بہت انسوس ہوا کہ قیامت ہو بھی چکی اور مجھے پتا نہیں چلا

"تم قیامت میں نہیں مرسے  
کچھ لوگ قیامت سے نہیں مرسے  
خدا نے ان کو براہِ راست جہنم میں بلا لبا۔"

جہنم میں میں نے اپنی جب سے تاش نکالا  
اور صبر کا کھیل کھلانے لگا  
بہاں تک کہ پتے گل سڑ گئے  
پھر میں نے اپنی یادداشت کو باون خانوں میں بانٹ دیا  
اور صبر کا کھیل کھلانے لگا  
ایک دن ایک کام چور فرشتے  
ہماری قبر میں چھپ کر آرام کرنے کو آگیا  
میں نے اس کی گردن پر تلوار رکھ دی  
"میں تمہیں قتل کر دوں گا"  
"تم مجھے قتل نہیں کر سکتے، مگر تلوار ہشا لو، مجھے ذر لگنا ہے"  
"مجھے باہر لے چلو"  
"یہ کبھی نہیں ہوا"  
جواب میں میں نے عذاب کے فرشتے سے حاصل کیا ہوا سگہ  
کام چور فرشتے کے پاتھ پر رکھ دیا  
فرشتے نے سر جھکا لبا

میں قبر سے باہر نکلنے لگا  
پھر مجھے اپنے متول کا خیال آیا  
میں نے اسے آواز سے جھنجوڑا:  
"باہر چلو"

"مجھے باہر نہیں جانا ہے  
مجھے تمہارے ساتھ کہیں نہیں جانا ہے"  
میں نے اس کے منہ پر تھوک دیا  
اور اپنی قبر سے باہر نکل آیا

اگر آپ ریم کانسکی وج ہوتے

اگر آپ  
مریم کانسکی وج ہوتے  
اور ویا دارا کے مشقت کبھی میں  
آپ کی عمر  
صرف سولہ سال ہوتی

اور ایک شام  
آپ بدمزہ پانی جیسے دلیے کا پالا  
غصے سے  
پشک دینے

یا

ماتیس کے کونی شاگرد  
اور کہیں سے پکڑ کر  
ڈرانسی لاتے جاتے  
اور ویاں کی دیواروں پر  
ستره قیدیوں کی شبیہیں  
بنانے میں کامباب ہو جاتے

یا

وارسا کی ایک رقصہ  
اور تلاشی کے وقت  
آپ کو برینہ ہونے کو کہا جاتا  
اور آپ اپنی جُوتی  
حکم دینے والے کے منہ پر اچھال دیتے

کیا آپ  
تاریخ کی کتابوں میں  
اپنے نام کے آگے  
تبن سطروں سے مطمئن ہو جاتے؟

## کرستل ناخت\*

آج ٹونے ہوئے شبشوں کی رات ہے

آج ہمارے بازو پر پانچ ستارے بنائے گئے

\*Kristallnacht

جنہیں عام لوگ  
اعداد سمجھتے ہیں

آج لاوارث طالب علموں کے لئے  
"مرتا ہوا شہزادہ"  
کہ بلا گیا  
جسے حکام نے بہت پسند کیا

آج مجھے  
مصنوعی کوتلے کے کارخانے میں  
لگا دیا گیا

اس سے بالشی مور میں ایک لزکی کر بہت خوشی ہو گئی

آج میں نے ایک نظم لکھی

آج گریٹوریم  
بہت دیر تک جلا

## دو زبانوں میں سزاۓ موت

ھبھے پُرسکون رینے والی  
مالا زبتباں  
کیمپ گارڈ کے درمیان سے نکل گئی

اُس کے ساتھ  
ایڈورڈ بھی  
جو اُس پر عاشق تھا

"مجھے ہاتھہ مت لگاڑ"  
پھر سے گرفتار ہونے پر  
اس نے کہا

ہاتھہ گاڑی میں ڈال کر  
اُس کا جسم  
دور تک لے جایا گیا

بچ نکلنے کے باوجود  
ایڈورڈ  
اُس دن واپس آ گیا

اُسے دو زبانوں میں  
سزانیے موت دی گئی  
کیوں؟

## سوریون کی سابق طالبہ

سوریون کی سابق طالبہ  
ایتھنک جسم فروش لزکیوں کے ساتھ قید ہونے تک  
آرائشی لمبپ کے پردے  
بناتی رہی

ٹاؤن ہال کے  
پتھروں سے  
ہم نسلوں کا خون نہیں دھو سکی

محاط طور پر  
اُس کی قیمت  
نصف مار ک لگ سکتی ہے

اُس کے سنہری بالوں کا عوض

اُس کا باتھ  
خالی اسلحہ خانہ  
اور  
دل  
جو بیلی اسکواںر

جہاں جمع ہونے والوں پر  
فائز کھول دیا گیا

برقی آری لائٹ  
روشن ہو گئی

"اجتماعی قبر میں  
ہم کتنے فاصلے پر ہوں گے"  
کرنی اُس سے پوچھتا ہے

وہ اُسے نہیں جانتی

## ایک اچھا سوال

کیا موت اتنی ناقابلِ برداشت ہے  
عمانویل نے پوچھا

وہ اُن کے لئے  
جوتے بنائے کے کام پر تقریباً رضامند ہو گیا تھا

بہاں تصویر میں

ہم

اسے یوری کے ساتھ مسکراتا دیکھ سکتے ہیں

تھوڑی سی تلاش کے بعد  
اُس کی بیوی کا نام معلوم کر سکتے ہیں

بغیر کسی دشواری کے  
جان سکتے ہیں  
سفید دستانوں والے حکام نے  
اسے  
کبا جواب دیا

کون تھا وہ

کون تھا وہ  
جس نے ایک سلطنت کے عروج کے دنوں میں  
پیپارس کے صفحے پر  
ورجل کا مصرعہ

"یہ اسپارٹا کی مکروہ ہیلن کی خاطر نہیں۔  
نو بار نقل کبا

خوشخطی کی مشق کرنے والا  
کوئی طالب علم  
یا آخیلس کا کوئی پرستار  
جب سے میں

## طوق اور تعویذ

اُس وقت کا  
جب تحریر ایجاد ہو چکی تھی  
کانسی کا ایک نکرا  
ناقابلِ شکست شبشوں کے پیچھے  
محفوظ ہے

کبھی ایک طوق سے بندھے ہونے اس نکٹے پر  
"کہیں میں بھاگ نہ جاؤں  
مجھے پکڑ لو  
اور میرے آقا ویونشیں کی زمینوں پر  
واپس کالیش بھیج دو"  
لکھا ہے

ماہرین  
اس تعویذ کو کسی کُتے کی گردن سے  
منسلک کرتے ہیں

Viventius : ویونشیں  
Callistus : کالیش

ہم یہ جان کر خوش ہو سکتے ہیں

ہم یہ جان کر خوش ہو سکتے ہیں

۱۷۰۰ میں

پوٹوسائی کی چاندی کی کانوں میں  
اسپین کے شاہی محلوں سے

زیادہ  
موم بتبار جلاتی گئیں

نام یورپ سے  
زیادہ  
بھیز کی کھالیں استعمال کی گئیں  
چاندی  
ذخیرہ کرنے میں

اور  
اتاہرواپا سے فوری تاوان لے جانے کے لئے  
گھوڑوں کو  
چاندی کی نعلیں  
جزی گئیں

## میری انتوائیت

اس سے زیادہ خوبصورت عورت

پستر

اور اس سے زیادہ خوبصورت گردن

گلوئین پر نہیں آئی

اس سے زیادہ پرجرأت  
اپنے خون کا مطالبہ کرنے والوں کے سامنے  
کوئی بالکل نہیں ہوا  
اپنے پرستار کے ساتھ  
جس نے اسے جھک کر تعظیم دی  
اور باتھوں کا بوسہ لبا

اس سے زیادہ حقارت سے  
کسی نے عدالت کے سوالوں کو  
نظر انداز نہیں کیا

اس سے زیادہ  
کسی نے مضافاتی گزرا گھر کی  
مهریان اور مکمل عورتوں کو ناپسند نہیں کیا  
جو برف اور سنگتے کہا رہی تھیں

موسم خزان ختم ہونے والا تھا

اس سے زیادہ جلد بازی سے  
کسی نے اپنے آپ کو تیار نہیں کیا  
اپنی موت کے لیے

## حکایت

صبح ہو چکی تھی، اس احساس پر اس کی گرفت بہت مضبوط تھی۔ اس نے بستر پر کروٹ بدلی۔ یہ کروٹ از خود بے حد شائستہ تھی کیون کہ اس کا احساس کبھی اس سے میرا نہیں ہوا کہ پلنگ کے تختے بے توجہی کے متحمل نہیں اور چوکھشوں سے جدا ہو جاتے ہیں۔ سورج کی کرنیں اس کے بدن میں پیوست ہو

رہی تھیں، جیسے سورج، جو خانہ بدوشون اور رتھ سواروں سبھی کا ہے اور جسے دوسری مصلحتوں کی بنا پر اب کوئی خدا نہیں کہتا، اسے کرنوں کے نیزوں پہ اٹھاتے والا ہو۔ یہی کرنیں اس کی آنکھوں میں چبھ رہی تھیں، اور اسی سب سے صبح کے واقع ہو جانے کے احساس پر اس کی گرفت بہت مضبوط تھی، اور اسی سب سے وہ اپنی بینائی کھو دینے کے احساس کو بے گرفت نہیں کر پا رہا تھا۔ اسے کچھ نظر نہیں آ ریا تھا، اور صبح ہو چکی تھی۔

شاید اس کہانی کے سنتے والے اپنی نفسی یا نیک نفسی کے زیر اثر متوقع ہوں گے کہ اگے چل کر کسی لغزش یا کسی معجزے کے تحت اس آدمی کی بینائی بحال ہو جائے گی، جو غلط ہے۔

جب اس شخص کو اپنی بینائی کھو دینے کی اطلاع کی تردید کرنے کی کوئی گنجائش نہیں رہی، کیونکہ تاریکی خود تاریکی کی دلیل ہے۔ تو اس نے بہت کچھ کرنا چاہا ہو گا۔ ایسے ردِ عمل جو کوئی بھی شخص کسی حادثے کے دوران یا اس کے بعد کرتا ہے۔ رونا، چیخنا، ہاتھ پاؤں پٹکنا، خدا سے بدظن ہونا اور خودکشی پر صاد کرنا۔ ان مراحل سے وہ آدمی جو کہانیوں میں نہیں بیان کے جاتے، بہت عرصے میں گزر پاتے ہیں، مگر وہ ان سے بے انتہا سُرعت سے گزر گیا اور پھر اس نے بے حد شاستہ کروٹ بدلی، کیونکہ بہر حال اس کے پلنگ کے تختے بے توجہی کے غیر متحمل تھے، اور اسی پلنگ پر اس کی دسترسی میں وہ عورت سو رہی تھی جو اس کی بینائی سے حاملہ ہونی۔ اس نے چاہا کہ وہ عورت پر اپنی کیفیت کھول دے، مگر اس نے خود کو دریافت ہو جانے پر چھوڑ دیا۔ عورت اب جاگنے والی ہے، آخر صبح ہو چکی ہے۔

جیسا کہ اس نے چاہا تھا، اس کی بینائی کا گم ہو جانا اس کی عورت پر رونا ہو گیا؛ اس کے پڑوسیوں پر رونا ہو گیا؛ اس کے رشتے داروں، دوست احباب، اس کے ماتحتوں، اس کے حکام بالا سب پر رونا ہو گیا؛ اور اگر اس کی کوئی ماں رہی ہو گی تو اس پر بھی رونا ہو گیا ہو گا۔ پھر سب کچھ بدستور ہو گیا۔ اسے ایک قلیل وظیفے پر روزگار سے دست ہردار کر دیا گیا۔ اس کی عورت روزگار سے لگ گئی۔

پھر ایک دن اس نے اپنی عورت سے کہا کہ وہ گھر تبدیل کرنا چاہتا ہے ۔ گھر چھوڑ دیا گبا۔ بہت دنوں بعد عورت پر منکشف ہوا کہ اس سے یادداشت کے سہارے زینے طے نہیں ہوتے تھے ۔ وہ گستاخ بھول چکا تھا۔

اس کی عورت نے، جس کیے حمل سے ہونیے کا واقعہ مذکور ہو چکا ہے، ایک دن ایک بچی جئی ۔ وہ آدمی اس موقع پر خوشی میں اتنا ہی بے اختیار ہوا جتنا کہ کوئی اور باپ جو اپنی بچی کو دیکھنے پر قدرت رکھتا ہو ۔ بہت دنوں کے بعد اسے تاریکی کی دلبل رد ہوتی ہونی معلوم ہونی ۔ اس کی بچی اپنی دونوں آنکھیں روشن رکھتی تھیں ۔

اس نے انگلیوں سے نشول کر اپنی بچی کے نقوش جانیے کی کوشش جاری رکھی تھی کہ کسی نے اسے بتایا کہ بچی اس کی ہم شکل ہے، اور وہ اس اطلاع پر خوش ہوا۔ عین اس لمحے اسے خیال آیا کہ اس کی شکل کبھی تھی؛ اور عین اسی لمحے اس پر ظاہر ہوا کہ وہ اپنی صورت گم کر چکا ہے۔ اس نے دنوں تک غور کیا اور مایوس ہوتا رہا۔ وہ اپنی عورت، اپنے پڑوسبوں، دوستوں، رشتے داروں، سب سے اپنے نقوش کی بازیافت کا متقاضی ہوا؛ بہت سی یادیں جو متھر ک ہونے سے روک دی گئی تھیں، بے قابو ہو گئیں؛ مگر بہر حال اسے اپنی شکل نہیں باد آئی، اور اب کوئی معجزہ ہی اسے اس کے خدوخال لوٹا سکتا تھا۔ اب تک معجزوں پر اس کا اعتبار قائم رہنے کی کوئی وجہ کہانی کہنے والے کی سمجھ میں نہیں آتی۔

بارہا جب اس کی عورت غیر حاضر ہوتی، اس کا دل چاہتا کہ وہ اپنی بچی کا گلا گھونٹ دے تاکہ کوئی اسے اس کی ہم شکل نہ کہہ سکے، مگر وہ اتنی جرأت کو منطق سے صحیح ثابت نہیں کر سکا۔

سندر کے کنارے چھوٹی سے مکان میں ایک تبدیلی اس کی زندگی میں داخل ہونی ۔ ایک لڑکی جسے اس نے عنقرانِ شباب میں چاہا ہو گا، اس کی موجودہ حالت سے باخبر ہونی، اور ایک دن اپنے مرد اور بچوں کے ساتھ اس نے سندر کے کنارے ایک چھوٹی سے مکان کو مشرف کیا۔ اسی دن اس کی عورت، اور دوسری

عورت کے مرد نے مشاہدہ کیا کہ دوسری عورت کے بچھے معجزانہ طور پر اس آدمی کے ہم شکل ہیں جس کی کہانی ابھی ختم نہیں ہوئی ہے۔ جتنی حیرت سے یہ مشاہدہ کیا گیا، اتنے ہی تکلف سے اس سے قطع نظر کیا گیا۔ پھر کسی تھواڑ پر دوسری عورت کے مرد نے اپنی اور اپنی عورت کی طرف سے بینائی گم کردہ آدمی کو ایک کٹا ہدیہ کیا۔ ہر بینائی گم کردہ شخص کے پاس جلد یا بدیر ایک کٹا پہنچ جاتا ہے۔ اس نے کٹے کا نام اپنے نام پر رکھ دیا۔

پھر اسے کٹے میں یہ دلیری حاصل ہوئی کہ وہ اسے ساتھ لے کر ساحلِ سمندر پر ٹھلتا رہتا، اور شام کو گھر واپس آ جاتا، جہاں ایک عورت ایک بچی کا ہاتھ تھامیے اس کی منتظر رہتی۔

کہانی کہنے والے کو یہ نہیں معلوم کہ آیا یہ سب کچھ اسی طرح ہوتا رہا، یا اس کا سمندر بستیوں پر چڑھ آیا، یا اس کا کٹا کٹکھنا ہو گیا، یا اس کی بیوی یا بچی یا دونوں بدچلن نکل گئیں، گھر سے بھاگ گئیں، یا مر گئیں قلم اور سباہی سے کہی جانے والی کہانی کو وہیں پر ختم سمجھا جائے جہاں اسے ختم کر دیا گیا۔

# برقلہ اریب بکس

**PDF BOOK COMPANY**

مدد، مشاورت، تجاویز اور شکایات :

Muhammad Husnain Siyalvi

0305-6406067

Sidrah Tahir

0334-0120123

Muhammad Saqib Riyaz

0344-7227224



## گلستانے اور دعوت نامہ

ہم جو موسیقی سنتے پہنچ جاتے ہیں  
موسیقار کے لبے  
کسی گلستانے کے بغیر  
اور نہیں جانتے  
پیانو کے کتنے پائے ہوتے ہیں

ہم جنہیں دیکھ کر  
کوئی کسی خالی نشت کی طرف اشارہ نہیں کرتا  
ہم جو دیوار سے لگ کر کھنے ہو جاتے ہیں  
جہاں بالآخر  
ہمیں کھزا کا جانا ہے

کلاوی کورڈ سے  
پیانو تی  
موسیقی نے بزا سفر طے کیا ہے  
جیسے ہم نے  
خود کو دعوت نامی کے بغیر  
بڑے دروازے سے آخری دیوار تک پہنچایا ہے

اپنی پیشکش کے بعد  
موسیقار  
تشکر میں جہک ریبی ہے

اب اسے  
فرش پر خون نظر آئے گا

ہمارا خون  
جو ہر جگہ  
گلداستے  
اور دعوت نامی کے بغیر  
ہم سے بہلے پہنچ جاتا ہے

## لاوانیا کے قرب

جہاں خاموشی کے گرد مسلح پھریدار مقرر ہیں، ویاں میں اس کے ساتھ رونی کو رونی اور شراب کو شراب کہتا ہوں۔ وہ اپنی سبز انگلیوں سے ایک آبی گھنٹی کو چھوتی ہے اور مردہ گھڑسوار پتا نہیں کون سے نام کے پہلوں کی شاخوں کے نیچے سے گزرنے لگتے ہیں۔ وہ کہتی ہے بارش کے نیچے ایک مرد کا

عورت کو پہول پیش کرنا ہمیشہ ایک ہی معنی رکھتا ہے ۔ امید، جو ہماری رات اور ہمارے دن کو بے ترتیب کرتی ہے، اسے سیاہ صنوبر کے درخت تک لے جاتی ہے ۔ اس زمین کا نام ابتدا ہے ۔ جہاں ہم انگوروں کے ساتھ توڑے اور کشید کبے جائیں گے، ویاں میں اسے ایک گھوڑا پیش کرتا ہوں اور وہ مجھے زیتون کا پودا! وہ جو شبیثے اور نُفت اور لکڑی اور پتھر اور اون سے بنی ہے ۔

لاوانا کے قریب میں اس کے پانچ زخموں والے پہول کو چھوٹا ہوں، اور پورنا مارونا کو بند کرتے ہوئے اس کے ہونٹ چومتا ہوں ۔ میں تو اصطبل کے باہر اگنسے والی جہازی ہوں، افسرده ہندسوں والی لوح، جال کی سب سے تنہا مچھلی، ایک دل شکستہ شہزادی کی یاد، خشکی پر رہ جانے والا آرگونات ۔

چند لمحوں میں ہم کئی موسموں سے گزر جاتے ہیں، اور اب شدید برف پڑ رہی ہے، اور میں اسے صرف پہلوں سے ڈھانکتا ہوں ۔ چاند ہرج سنبلہ میں ہے ۔ اس عمارت کی ایتنیں پورے چاند میں چنی گئی تھیں ۔ میں ان دنوں ایک پُر خطر زندگی گزار دیا تھا، اور خواب کے سوا میرے پاس کوئی اطلاع نہیں تھی ۔

کہا اس کی کھلی ہونی نیلی آنکھوں کو اس سے زیادہ غلط سمجھا جا سکتا ہے؟

تم نیند میں بہت خوبصورت لگتی ہو

تم نیند میں بہت خوبصورت لگتی ہو  
تمہیں سوتے میں چلنا چاہیے  
تمہیں سوتے میں ڈوریوں پر چلنا چاہیے  
کسی چھتری کے بغیر  
کیونکہ کہیں بارش نہیں ہو رہی ہے

## دلیر لڑکی

گوئھریوں کا کنٹرول سنبھالنے والوں نے  
اس سے کہا  
جبل کے صدر دروازے پر  
اس کا بھائی مارا جا چکا ہے

تعلیمی سال میں تاخیر  
اور کارخانوں میں چھانشی  
ہو چکی ہے  
قیدیوں کا راشن  
قطع زدہ لوگوں کی امداد کے لئے  
بھیجا جا چکا ہے

سرکاری تعطیل کے دن  
اس تفریح گاہ کی طرف  
جہاں سے جیل میں ملاقات کو جانے والوں کے لئے  
بسیں چلتی بیس  
ایک آدمی  
اس سے ملنے  
با اس کی لاش حاصل کرنے  
جا ریا ہے

## اگر کوئی پوچھے

اگر کوئی پوچھے  
کہ درخت اچھے ہوتے ہیں یا چھتریاں  
تو بتانا کہ درخت  
جب ہم دھوپ میں ان کے نیچے کھٹے ہوں  
اور چھتریاں  
جب ہم سفر کر رہے ہوں

اور سفر اچھا ہوتا ہے ان منزلوں کا  
جہاں جانے کے لیے  
کئی ارادے

اور کئی سواریاں بدلنی پڑتی ہوں  
حالانکہ سفر تو انگلی میں چبھے جانے والی  
سونی کی نوک کا بھی ہوتا ہے  
اور اس آنکھ کا بھی  
جو اسے دل میں جاتا ہوا دیکھتی ہے

اگر کوئی پوچھیے  
کہ دروازے اچھے ہوتے ہیں یا کھڑکیاں  
تو بتانا  
کہ دروازے دن کے وقت  
اور کھڑکیاں شامیں کو  
اور شامیں ان کی اچھی ہوتی ہیں  
جو ایک انتظار سے دوسرے انتظار میں سفر کرتے ہیں  
حالانکہ سفر تو اس آگ کا نام ہے  
جو درختوں سے زمین پر کبھی نہیں اٹری

مانگنے والے کو اگر کچی روٹیاں ایک دروازے سے مل جائیں  
تو اسے دیا سلاطی  
اگلے دروازے سے مانگنی چاہیے  
اور جب بارش ہر رہی ہو  
تو کسی سے کچپ نہیں مانگنا چاہیے  
نہ بارش رکنے کی دعائیں  
دعا مانگنے کے لیے آدمی کے پاس ایک خدا کا ہونا ضروری ہے  
جو لوگ دوسروں کے خداوں سے  
اپنی دعائیں قبول کرانا چاہتے ہیں  
وہ اپنی دائیں ایڑی میں گزنسے والی کیل کی چبھیں  
باٹیں میں محسوس نہیں کر سکتے

بعض لوگوں کو خدا وِرثے میں ملتا ہے  
بعض کو تحفے میں  
بعض اپنی محنت سے حاصل کرتے ہیں  
بعض چُرا لیتے ہیں  
بعض فرض کر لیتے ہیں

میں نے خدا قسطوں پر خریدا تھا  
قسطوں پر خریدے ہونے خدا  
اس وقت تک دعائیں پوری نہیں کرتے  
جب تک ساری قسطیں ادا نہ ہو جائیں

ایک بار

میں خدا کی قسط وقت پر ادا نہ کر سکا  
خدا کو میرے پاس سے انہا لے جایا گبا  
اور جو لوگ مجھے جانتے تھے  
انہیں پتا چل گبا  
کہ اب نہ میرے پاس خدا ہے  
اور نہ قبول ہونے والی دعائیں  
اور

میرے لیے ایک خدا فرض کر لینے کا موقع بھی جاتا رہا

## گھوڑی جن کی ہے

تمام نسل دار گھوڑیوں کی  
پہول کھلانے کے زمانے میں نسل گشی کبی جاتی ہے  
خزان میں وہ شرط پر دوڑتی ہیں

ملکہ تقدیر سے  
 ایک حقیر معاوضے پر  
 ایک چوبی گھوڑا،  
 جسے بہت جلد چبر دیا جائے گا،  
 نسل کشی کئے گا  
 اوڈیسیس اور اس کے سورما  
 نکٹے نکٹے ہو جائیں گے

تاریخ ان گھوڑیوں کے گرمی میں آئے کی دستاویز مے  
 جن کی نسل کشی نہ کی گئی ہوتی  
 تو گھڑ دوڑ کے قام مبدان  
 جلی ہوئی گھاس سے ڈھک چکیے ہوتے

تاریخ کے دھارے کے ساتھ بڑھنے کی کوشش کرتے ہونے  
 ایک گھوڑا  
 ایک کانپتے ہونے مقام پر چڑھ ریا ہے  
 گھرائی میں جکڑ جائے کے بعد  
 مصنوعی مستی میں آ ریا ہے  
 آنکھوں میں چڑھا ہوا تھوڑا اتارے بغیر  
 اچھل کر ایک خیال میں جاتے ہونے  
 اپنی جنس پر چوٹ کھا ریا ہے

جبڑوں کی جوڑی سے  
 گردن کے بال جکڑ کر  
 اس نوجوان گھوڑی سے محبت بناتے ہوئے  
 جو اپنی بچہ دانی ٹولنے کے لیے  
 سورخ کی انگلیوں کا انتظار نہیں کر سکتی

پاگل گھوڑا  
 یہ نہیں سمجھ سکتا

نسل کشی کرانے والے ،  
گھرڈی جن کی ہے ،  
اپنا نشانہ شرط پر لگائے بغیر  
اسے گولی مار دیں گے  
جیسے ہی وہ محبت بنانا ختم کر کے  
 جدا ہو گا

## ملک الشَّعْرَا نُبَارِ اسپاریان کا ایک مطلع

ملک الشَّعْرَا نُبَارِ اسپاریان نے اپنی کنیز ارما کی چھاتیوں کے لیے جو مطلع کہا،  
اس کا حسن ترجمے میں اسی طرح ضائع ہو جائے گا جیسے ارما کی چھاتیاں  
دریائے استا کی ریت میں گل سڑ گئیں۔ آرمینیا میں یہ مطلع ان اشعار پر سبقت لے  
گیا جو نُبَارِ اسپاریان نے اپنی محبوبیہ اور ہم عصر شاعرہ نورا نعلبندیان کی آنکھوں

سے متعلق لکھئے تھے اور شاعری کی اعلا اترین مثال میں پیش کیے جاتے تھے۔  
شاعرہ نورا نعلبندیان اس مطلع سے اتنی دل پرداشتہ ہونی کہ کتنی بار اس نے چابا  
کہ اپنے گذشتہ محبوب زرگر جرانر سَبَارِیان کے دیے ہوئے خنجر سے، جس کو  
اسے صرف اپنے دل میں اتارنے کی اجازت تھی، اپنی آنکھیں بریاد کر دے۔  
آرمینیا کے طول و عرض میں ملک الشُّعْرَا نُبَارِ اسْبَارِیان کا مطلع اتنا مقبول ہوا کہ  
سہل الحصول عورتوں سے لے کر عفت پسند دو شیزاوں، یہاں تک کہ خانقاہ  
توریکیان کی راہباؤں کی طرف سے نُبَار کو درخواستیں آئیں کہ وہ اپنی چھاتیاں  
اس کے لیے برهنے کرنے پر رضامند ہیں، اگر وہ اس مطلع کے برابر یا کچھ کم تر  
مطلع ان کے لیے کہہ سکے۔ مطلع کی شہرت سے پریشان ہو کر تذکرہ نویسوں نے  
تواتر سے یہ لکھنا شروع کر دیا کہ نُبَارِ اسْبَارِیان نے کبھی ارما کی چھاتیوں کو  
برہنے نہیں دیکھا، یا اپنے یا تھوڑے سے محسوس نہیں کیا، کیونکہ دیکھی ہوئی یا  
محسوس کی ہوئی شے پر ایسی شاعری انسانی امکان سے بالاتر ہے۔ ارما کو ان  
تذکروں اور سببوں کے اس باغ کی خبر تھی، جس کے عوض نُبَارِ اسْبَارِیان نے اسے  
خریدا تھا۔ اور یہ بھی کہ اب نُبَار اس کی چھاتیوں کے سحر یا تذکرہ نویسوں کی  
ضد میں شاعری سے کنارہ کش ہوتا جا رہا ہے۔ اس سے پہلے کہ اگلے تذکروں  
میں یہ لکھا جاتا کہ ملک الشُّعْرَا نُبَارِ اسْبَارِیان شعر گوئی ترک کر چکا ہے، ارما  
نے دیوی اردوی کی پرستش گاہ میں جا کر متبرک خنجر سے اپنی چھاتیاں قطع  
کر کے دریائے اِستا کی ریت پر ڈال دیں۔

میرے پارلر میں قدم رکھو

میرے پارلر میں قدم رکھو  
موت مجھے کہتی ہے

اس کے بدن میں  
میں اپنی محبوباؤں کو  
بڑینہ دیکھتا ہوں

اس کی ران پر بہتے ہوئے  
اپنے اِنزال کو پہچان لیتا ہوں  
اس کو میری اس نظم کا حمل ہے  
جو میں نہیں کہہ سکا  
اس کو ایک جال کا حمل ہے  
جس سے میں ایک ستارہ پکڑنا چاہتا تھا

میرے پارلر میں قدم رکھو  
موت مجھے کہتی ہے  
اور نہیں جانتی  
اب میرے پاس اسے دینے کے لیے کچھ نہیں

وہ اپنے آنسو ایک ناز ک ہیرڈرائیر سے سُکھاتی ہے

وہ اپنے آنسو  
ایک ناز ک ہیرڈرائیر سے سُکھاتی ہے  
جب اُس کی مصنوعی پلکبیں  
اُس کا بدن چھپانے میں ناکام ہو جاتی ہیں

دس ناخن تراش  
اس کے ناخنوں کی دیکھ بھال کرتے ہیں  
وہ بچوں کی طرح ہر تے جانے سے  
تنگ آچکی ہے

پُرکشش بدن کو ملنے والے غور کے درمیان سے  
وہ مچھلی کی طرح  
تیر کر نکل جاتی ہے

اپنے تلووں کے نجے  
وہ گھرائی اور ڈراما چاہتی ہے

اس کے بال  
شبیپو کی شبیشی پر لکھی ہونی ہدایات پر  
سختی سے عمل کرتے ہیں

ماحولباتی آلودگی کا خبال کرتے ہونے  
وہ کوئی بوسہ نہیں دیتی

اس کا تکید  
دنیا کے تمام عاشقون کے آنسو  
جذب کر سکتا ہے

## فروخت کیے ہوئے انسانوں کی بغاوت

ہم ائھے

اور ہم نے اپنے اغوا کرنے والے کپتان کو قتل کر دیا  
تبن بھری افسروں کو بھی  
جہاز کے باورچی کا یہی بیان ہے

ہم نے ایک بھری قلعے کے قریب  
لنگر ڈال دیا

اور اپنی موت کے نغمے گائے  
جن میں ماتم نہیں تھا

ہم نوجوان،  
صحیح قامت، مضبوط اور پُرکشش تھے  
قبافہ شناسی کی رو سے  
آزاد رہنا ہمارا حق تھا

ہمیں پہنسی دے دی جائے گی  
ہم اتنے ہی پُرسکون رہیں گے  
جتنا کوئی بُردبار انسان  
ایسے حالات میں رہ سکتا ہے

دیواری شبیثے کے قریب  
تبین لڑکیاں،  
ریشم، کپاس، زین، بیضوی آئینے، پہل  
اور زیتون جمع ہیں

ہم انسانوں اور چیزوں کا بیمه  
ایک دارالحکومت میں ہو چکا ہے

ہمارے مقدمے کے لیے  
ایک ٹوٹیے ہونے جہاز کو عدالت قرار دیا گیا ہے

جب ہم کپتان کے کمرے کے گرد جمع ہونے تھے  
اس نے باورچی سے کہا:  
”باہر جا کر ان کتوں کے سامنے  
کچھ روشنیاں ڈال دو“

کپتان جو بارش کے دوران ہمیشہ  
جہاز کے آخری سے پر کھڑا رہتا تھا

وہ جس نے اپنی پیشانی پر  
ایک ستارے جیسی شکل گدوائی تھی  
اور وہ جو اپنے کاندھے پر  
چلتے کی کھال اوڑھتا تھا  
اور وہ تینوں لڑکیاں  
جن میں سے ایک کو اس کے باپ نے رہن رکھ دیا تھا  
ہم سب خشکی پر ایک قیدخانے میں ڈال دیے گئے

ایک معاملے کے تحت  
جو ہماری پیدائش سے پہلے منسخ ہو چکا تھا  
ہمارے آفاؤنڈ  
اور عدالتون کا تعین کیا گیا  
جہاں ہم پیش کیے گئے

منصف اور اس کے معاونین  
آرام کرنے چلے گئے  
اور ہمارے زخموں میں بارود اور سرکہ بھر دیا گیا

ہمیں فٹی نکات میں الجھایا گیا  
کیونکہ انسانوں کی فروخت  
ایک منافع بخش کاروبار ہے

ہمارے لیے آزادی  
اور آزاد سمندر کی قانونی حدود طے کی جاتی رہیں  
ہم جنہوں نے کبھی برف نہیں دیکھی  
اور کسی جانور کو باربرداری کے لیے استعمال نہیں کیا تھا

پھر بھی  
ہماری وجہ سے  
دو مالک، اور

جبیر اور اس کی نیک دل بیوی کے تعلقات نہیں بگئے

ایک خبیدہ فیصلے کے تحت  
ہمیں اس آدمی کی تحویل میں دے دیا گیا  
جس کے پاس  
ہمارے خریدے جانے کی رسیدیں تھیں

(Amistad Captives) سے متاثر ہو کر)

خدا مجھ سے ناراض ہو گیا ہے

خدا مجھ سے ناراض ہو کر کہیں چلا گا ہے  
خدا کو کہیں اغوا کرنے والے نہ انہا لے گئے ہوں  
خدا کو کہیں بیگار میں نہ پکڑ لبا گیا ہو

خدا مجھ سے ناراض ہو گیا ہے  
میں نے خدا کے درخت سے ایک شاخ توڑ لی تھی  
خدا کو کہیں لکڑیا رے نہ اٹھا لے گئے ہوں  
خدا سے کہیں گلہاڑی کا دستہ نہ بن گیا ہو

خدا مجھ سے ناراض ہو گیا ہے  
میں نے خدا کی کتاب سے ایک ورق پہاڑ لبا تھا  
خدا پر کہیں بھاری سی جلد نہ لگا دی گئی ہو  
خدا کو کہیں چھاپے خانے کے پتھر پر نہ لٹا دیا گیا ہو

خدا مجھ سے ناراض ہو گیا ہے  
میں نے اُس کی مینا کا پنجرہ کھول دیا تھا  
خدا مجھ سے ناراض ہو گیا ہے  
میں نے اس کے آئینے میں اپنا چہرہ دیکھ لبا تھا  
خدا مجھ سے ناراض ہو گیا ہے  
میں نے اس کے تکے پر اپنا سر رکھ دیا تھا

کیا پتا خدا لوث کر میرے پاس آ ریا ہو  
خدا کو کسی نے حشیش کا پودا بنا کر اگا دیا ہو  
کیا پتا خدا لوث کر میرے پاس آ ریا ہو  
خدا کو کسی نے مشین کے دندانے میں پہنسا دیا ہو

خدا کو کون ڈھونڈ کر میرے پاس لا سکتا ہے  
خدا کے سوا  
اور کس کو میرا پتا معلوم ہے

## شاعر اور تلوار کا گیت

تلوار

میرا سبندہ کس طرح سرخ ہوا جا ریا ہے

شاعر

میرے خون سے

میرے خون سے

تلوار  
تمہارے دل کے خون سے

شاعر  
میرے دل کے خون سے  
ہزار بھیڑیوں اور ایک رات کا زخمی کیا ہوا دل

تلوار  
تمہاری رات سیاہ یاسمن سے ایک قبر کھود ریسی ہے

شاعر  
اسے میرے خون سے بھرا جائے گا  
میرے خون سے

تلوار  
اور ان تسلیوں سے جو محبت کرنے والوں کے لیے نکلتی ہیں

شاعر  
تسلیاں ابھی تمہاری نیام میں سو ریسی ہیں  
جو میرے خون سے بھری ہے  
میرے خون سے

تلوار  
اور تمہارے خون کا ایک قطرہ

شاعر  
میری محبوبیہ کے دل پر

تلوار  
آنینے کی شاخوں میں تیروں سے چھدی فاختہ کا گھونسلا

شاعر  
اس کا دل  
اس کا دل

تلوار  
آئینوں میں خون  
گہوں سلوں میں خون

شاعر  
میرا خون  
میرا خون

تلوار  
تھارا خون اس کے درخت کو نہلا ریا ہے

شاعر  
کلہاڑیوں سے بھرے تھے خانے میں اس کا درخت

تلوار  
اس کے کنوں کو لبریز کر ریا ہے

شاعر  
پھانسی پانے والی ریت کے بستر میں اس کا کنوان

تلوار  
اس کے چاک کے پہلے کوزے کو بھر ریا ہے

شاعر  
قتل کیے جانے والے عاشقوں اور زیر دیے جانے والے چاند کے لبے  
کہے گئے نوحوں سے بنا اس کا کوزہ

تلوار

کونے کے ٹوٹیے کے بعد تمہارا خون کھاں گیا

شاعر

آهن گر کے ابرن پر  
پتھروں کی ضرب سے ایک تلوار بن جانے کے لیے

تلوار

نظموں اور سیاہ یاسمین سے بنے تمہارے دل سے گزرنے والی تلوار

شاعر

نظموں اور سیاہ یاسمین اور ایک قبಡی شہزادی کے بوسوں سے بنے دل  
سے گزرنے والی تلوار

# نظم

جب یابیہ کی مفتخر عورتیں  
اپنے گبتوں میں ایک نئے محبوب کا ذکر کر رہی تھیں

جب جلاؤ  
لاشون کو صیدون سے لوٹے ہوئے  
نیل میں رنگ رہے ہے

جب نیش کے شہریوں نے  
ہونجی زنجیروں میں بندھے  
پرندوں کو  
جوڑوں میں اڑتے دیکھا

جب آما کے کنوں سے  
ایک نوجوان  
طلائی پتوار لیے باہر آیا  
اور اپنی شناخت کرائے بغیر  
مر گیا

گھبھوں دودھ  
اور گھری ناف والی محرمہ  
برف پگھلنے کا انتظار کیے بغیر  
اس گھبھوی پر سوار ہو کر میرے پاس آئی  
جس کی آنکھیں نکال لی گئی تھیں  
اور مجھے وقت کی پیمائش کا شبھ دیا  
جس میں سیاہ رُست بیڑی تھی

ہم دونوں نے ارطواں کے معبد میں  
جسے دوسرے دن  
جلادیا جانا تھا  
آخری پرستش کی  
ہر خون آلود شمعدان کے سامنے  
میں نے اس کے ہونشوں کو چوما

واصل کے سامنے لائے جانے والے میرے سر کے ہونشوں سے  
اچانک خون ابل پڑا  
اور خوبصورت محرمہ  
واصل کے پہلو سے جدا ہو گئی

زندگی ہمارے لیے آسان کر دی گئی ہے

زندگی ہمارے لیے آسان کر دی گئی ہے  
ہم کسی بھی رعایتی فروخت میں  
کتابیں،

کپڑے، جوتے  
حاصل کر سکتے ہیں  
جیسا کہ گندم ہمیں امدادی قیمت پر مہما کی جاتی ہے

اگر ہم چاپیں  
کسی بھی کارخانے کے دروازے سے  
بچوں کے لیے  
رد کردہ پسکٹ خرید سکتے ہیں  
نام طباروں، ریل گاڑیوں، بسوں میں ہمارے لیے  
ستی نشستیں رکھی جاتی ہیں

اگر ہم چاپیں  
معمولی ضرورت کی قیمت پر  
تمہیر میں آخری قطار میں بیٹھ سکتے ہیں

ہم کسی کو بھی یاد آ سکتے ہیں  
جب اسے کوئی اور یاد نہ آ رہا ہو

## پھانسی

سب سے پہلے میں جس سے ملا  
وہ ایک لوبار تھا  
اس نے ایک دن میں  
میرا شکنجه اور پھانسی بنا دی تھی  
مگر اسے قفل بنانا نہیں آتا تھا

اس کے ساتھ قفل ساز کہزا تھا  
جس نے میرا قفل فروخت کرنے کے بعد  
اس کی کنجی مجھے بیج دی تھی  
جو میں اپنی جامدہ تلاشی کے وقت نگل چکا تھا

اس کے آگے جو آدمی تھا  
ایک چور تھا  
جس نے وہ نہر چرانی تھی  
جس میں لکڑی کے کندے پہانسی بنانے کے لیے بھکونے گئے تھے

اس کے بعد وہ خالی جگہ تھی  
جهان لکڑی کے کندے دھوپ میں سخت کبے گئے تھے

خالی جگہ کے ساتھ وہ جُلایا کہزا تھا  
جس کے تکلے پر وہ سوت کاتا گبا  
جس سے پہانسی پانے والے کی وردی بنی تھی

جُلاہے کے ساتھ اس کی سوتیلی بہن کہڑی تھی  
جو رسیار بنتے بنتے پہانسی کی ڈور بٹ گئی تھی  
اس سے آگے وہ آدمی کہزا تھا  
جس نے مجھے پانی پتے ہونے کنوں میں دھکیلا تھا  
یہ ویسی آدمی تھا

جس نے میری گرفتاری کا اشتہار لکھا تھا  
اس طرح میں ایک اور آدمی سے ملنے سے بچ گبا

اس کے بعد کارندوں کے درمیان  
وہ آدمی کہزا تھا  
جو مجھے پہانسی دینے پر مامور کیا گبا تھا

پہانسی کھڑی کرنے والے مزدور  
جنہیں کم حبشت ہونے کے سبب مجھ سے ملنے کے لئے قطار میں نہیں کھڑا کبا  
گبا

مجھے حیرت سے دیکھ رہے تھے  
پہانسی دینے والے کے اور میرے درمیان بھی کوئی تھا  
یہ خدا تھا

آخری چیز جو میرے سامنے لاتی گئی  
میری آخری خواہش تھی  
میں نے کہا میرے مرنے پر قومی ترانہ بجوا دیا جائے  
مجھے پہانسی دینے والے نے وعدہ کیا کہ وہ ضرور دارالحکومت کو قومی ترانے  
کی ایک نقل کے لیے لکھے گا

اتھے میں شور مج گبا کہ  
دارالحکومت سے تنخواہ باٹھنے کے لیے کارندے آگئے ہیں  
قطار میں کھڑے تمام لوگوں میں ہلچل مج گئی  
صرف مجھے پہانسی دینے والا مجھے لے کر آگے بڑھا  
کیونکہ نئے احکامات کے تحت پہانسی پانے والے کے کپڑے  
پہانسی دینے والے کو مل جاتے ہیں

مرتبے وقت پہانسی دینے والے کے سوا  
میرے پاس کوئی اور نہ تھا  
کاش دارالحکومت سے تنخواہ اس دن نہ آتی

## میں اس لیے نہیں پیدا ہوا تھا

میں نظمیں بنانے کے مہنے میں نہیں پیدا ہوا؛ نہ اس صدی کو یہ داغ سفید  
گھوڑے کھینچ رہے تھے۔ پیج کا ایک پیالا میں وجود میں آنے کی خوشی میں  
ہمایوں میں تقسیم ہرا ہو گا، جو نرُونیدہ سبزے کا تھوار منانا تری کر چکے  
تھے۔ میری پہلی دوست وہ مَبنا رہی ہو گی جو اپنا نام دوہرایا کرتی تھی اور ایک

چھت کے نیچے ہم دونوں مختلف پنجروں میں قید تھے۔ ہمارے گھر کے اگے ایک یا اس سے زیادہ ستون نہیں تھے۔ کوئی مہربان یا سنگ دل عورت میری دایہ نہیں مقرر ہونی جو مجھے یا کسی زخم خورده جانور کو پہلوں سے سجا دیتی۔ میرے باپ کے پاس ہاتھی دانت کی کوئی چھڑی نہیں تھی جس سے وہ مجھے پیٹتا۔ میری ماں اپنے لمبے بالوں اور اپنی لمبی نظموں کی وجہ سے دنیا میں مشہور ہو جاتی، اگر میرا باپ انہیں اپنی درانتی سے کاث نہ ڈالتا۔

مجھے مجهلی پکڑنے کے جالوں پر ڈال دیا گبا جو دربا اترنے کے بعد بیکار پڑے تھے۔ میں نے سب سے پہلے جس چیز کو اپنے دانتوں سے چھوا وہ لکڑی کی ناند رہی ہو گی جو کتوں کی قیسے سے بھری تھی۔ میں نے بہت جلد پانی میں اگنے والے جو اور خون کی طرح سرخ دانوں والے چاولوں سے پیٹ بھرنا سبکھ لبا ہو گا جنہیں مُردوں کے نام پر نہر میں بھائے جانے والے کھانوں میں کبھی شامل نہیں کیا جاتا۔

صلح نامے پر دستخط ہو رہے تھے کہ میرے باپ نے اپنی زندگی سے استفادے دیا اور میں نے روڈباروں اور آبناؤں کے سفر کا منصوبہ گروی رکھ دیا، یہ جانتے ہوئے بھی کہ سمندر مجھ سے زیادہ کسی اور پر مہربان نہیں ہو سکتا تھا؛ مگر میری ماں جانتی تھی کہ میں اس لیے نہیں پیدا ہوا کہ ایک دور افتادہ جزیرے میں گمنامی کی بوت مر جاؤں۔ جب وہ میری موت کا اعلان کرتے ہوئے مجھے خون آسود چادر سے ڈھانپ دے گی تو اسے معلوم ہو جائے گا کہ میں نے کوئی جنگ نہیں ہاری۔

آج کی کتابیں